

‘‘युद्ध की ज़रूरत नहीं’’ वाले बयान से पलटे सिद्धारमैया

पाकिस्तानी मीडिया ने कर्नाटक मुख्यमंत्री के बयान को ‘‘भारत में युद्ध के खिलाफ आवाज़’’ का एंगल देकर विवाद खड़ा कर दिया था

बेंगलुरु, 27 अप्रैल। जम्मू-कश्मीर के पहलगाम में हुए आतंकी हमले के बाद आए कर्नाटक के मुख्यमंत्री सिद्धारमैया के बयान से बवाल खड़ा हो गया है। वहीं, पाकिस्तानी मीडिया ने सीएम सिद्धारमैया के बयान को एक अलग ही एंगल देकर पेश कर दिया। इसके बाद मुख्यमंत्री सिद्धारमैया भाजपा के निशाने पर आ गए। अब मुख्यमंत्री सिद्धारमैया ने सफाई देते हुए कहा है कि उन्होंने कभी नहीं कहा कि हमें युद्ध नहीं करना चाहिए, उनके बयान को गलत तरीके से पेश किया जा रहा है।

मुख्यमंत्री सिद्धारमैया ने रविवार को साफ किया, मैंने कभी नहीं कहा कि हमें पाकिस्तान के साथ युद्ध नहीं करना चाहिए, मैंने सिर्फ इतना कहा कि युद्ध समाधान नहीं है। पर्यटकों को सुरक्षा दी जानी चाहिए थी। इसकी जिम्मेदारी किसकी है? मैंने कहा है कि इसमें चूक हुई है। यह इंटेलिजेंस फेलियर है। भारत सरकार ने पर्याप्त सुरक्षा प्रदान नहीं की।

राहुल गांधी अमेठी में हार्ट यूनिट का उद्घाटन करेंगे

अमेठी (यूपी), 27 अप्रैल। लोकसभा में विपक्ष के नेता और रायबरेली से सांसद राहुल गांधी 30 अप्रैल को अमेठी के एक दिवसीय दौरे पर आ रहे हैं, इस दौरान वे संजय गांधी अस्पताल में हार्ट यूनिट का उद्घाटन करेंगे और गन फैक्ट्री का निरीक्षण करेंगे। अमेठी से सांसद किशोरी लाल शर्मा ने रविवार को बताया कि राहुल गांधी 29 अप्रैल को अपने संसदीय क्षेत्र रायबरेली के दौरे पर रहेंगे, जहां वे जिला विकास समन्वय एवं निगरानी समिति (दिशा)

- लोकसभा चुनाव के बाद राहुल गांधी की यह पहली अमेठी यात्रा है।

की बैठक में हिस्सा लेंगे।

उन्होंने बताया कि राहुल रायबरेली के एक गेस्ट हाउस में रात्रि विश्राम करेंगे और 30 अप्रैल को सड़क मार्ग से मुंशीगंज स्थित आयुध फैक्टरी जाएंगे। इसके बाद वे मुंशीगंज स्थित संजय गांधी अस्पताल में हार्ट यूनिट का उद्घाटन करेंगे और इंदिरा गांधी नर्सिंग कॉलेज का निरीक्षण करने के बाद दिल्ली लौट जाएंगे।

गौरतलब है कि मुंशीगंज स्थित संजय गांधी अस्पताल का संचालन (शेष अंतिम पृष्ठ पर)

हज कमेटी ने हज सुविधा ऐप इस्तेमाल करने की अपील की

नयी दिल्ली, 27 अप्रैल। हज कमिटी ऑफ इंडिया ने हज 2025 के सभी यात्रियों से कहा है कि वे सरकार के अपरसंख्यक मंत्रालय के तहत बनाए गए नए ‘‘हज सुविधा ऐप 2.0’’ को तुरंत डाउनलोड करें और इसे अच्छे से इस्तेमाल करना सीखें। इस ऐप में हज यात्रा के दौरान कई जरूरी सुविधाएँ दी गई हैं, जिनका फायदा उठाया जा सकता है। कमिटी के अनुसार, ‘‘हज सुविधा ऐप’’ यात्रियों को सफर के दौरान और हज के कामों में मदद करेगा। इसके जरिए यात्रियों को फ्लाइट की जानकारी, वीजा स्टेटस, शिकायत करने की सुविधा, जरूरी सूचना, अस्पताल और

- हज कमेटी ने कहा कि इस ऐप से हज यात्रियों को सफर के दौरान व हज के कामों में बहुत मदद मिलेगी।

दवाइयों तक पहुँच, जीपीएस के जरिए रास्ता ढूँढ़ने, नमाज़ के टाइम और किबला दिशा जानने, हज-उमरा के तरीकों की जानकारी और सामान का पता लगाने जैसी सहूलियतें मिलेंगी। साथ ही, इसमें एक चैटबॉट भी है जो सवालों के तुरंत जवाब देगा।

नए वर्जन की खासियत यह है कि इसमें ‘पैडोमीटर’ (कदम गिनने वाला फीचर) भी जोड़ा गया है, जिससे यात्रियों को अपनी सेहत का ध्यान रखने में मदद मिलेगी। हज के दौरान काफी पैदल चलना होता है, इसलिए यह सुविधा बहुत फायदेमंद रहेगी। हज कमिटी ने यह भी कहा है कि हर राज्य से उन 10 यात्रियों को इनाम दिया जाएगा जो ‘हज सुविधा ऐप’ का सबसे अच्छा इस्तेमाल करेंगे।

- सिद्धारमैया ने रविवार को स्पष्ट किया कि उन्होंने कभी नहीं कहा कि पाकिस्तान से युद्ध नहीं करना चाहिये। उनका कहना था, ‘‘मैंने सिर्फ यह कहा था कि युद्ध समाधान नहीं है। पर्यटकों को सुरक्षा दी जानी चाहिये थी। इसकी जिम्मेदारी किसकी है।’’

- कथित तौर पर सिद्धारमैया ने शनिवार को कहा था कि पाकिस्तान के खिलाफ युद्ध छेड़ने की कोई जरूरत नहीं है। कड़े सुरक्षा उपाय तुरंत किये जाने चाहिये। हम युद्ध के पक्ष में नहीं हैं।

जहां तक युद्ध का सवाल है, अगर यह जरूरी है, तो हमें युद्ध करना चाहिए।

इससे पहले, सिद्धारमैया ने शनिवार को कथित तौर पर यह कहकर विवाद खड़ा कर दिया था कि पाकिस्तान के खिलाफ युद्ध छेड़ने की कोई जरूरत नहीं है। उन्होंने शनिवार को कहा, कड़े सुरक्षा उपाय तुरंत किए जाने चाहिए। हम युद्ध छेड़ने के पक्ष में नहीं हैं। शांति होनी चाहिए, लोगों को सुरक्षित महसूस होना

चाहिए और केंद्र सरकार को प्रभावी सुरक्षा व्यवस्था सुनिश्चित करनी चाहिए।

सिद्धारमैया के इस बयान के बाद पाकिस्तान के प्रमुख समाचार चैनल जियो न्यूज़ सहित पाकिस्तानी मीडिया ने कर्नाटक के मुख्यमंत्री की टिप्पणियों को एक अलग एंगल दे दिया और इसे ‘‘भारत के भीतर से युद्ध के खिलाफ आवाज’’ बताया। जियो न्यूज़ बुलेटिन की एक क्लिप साझा करते हुए, कर्नाटक

भाजपा प्रमुख बीवाई विजयेंद्र ने एक्स पर पोस्ट किया, ‘‘सीमा पार से वज़ार-ए-आला सिद्धारमैया के लिए बहुत-बहुत जयकार! पाकिस्तानी मीडिया सिद्धारमैया की बहुत प्रशंसा कर रहा है। देश के पहले प्रधानमंत्री जवाहरलाल नेहरू का जिक्र करते हुए, विजयेंद्र ने कहा, ‘‘नेहरू को रावलपिंडी की सड़कों पर खुली जीप में घुमाया गया था, क्योंकि पाकिस्तान, सिंधु जल संधि पर हस्ताक्षर करने के लिए नेहरू से बहुत खुश था, जो पाकिस्तान के पक्ष में थी। क्या सिद्धारमैया भारत के अगले राजनेता होंगे जिन्हें पाकिस्तान में खुली जीप में घुमाया जाएगा।

सिद्धारमैया के बयानों की कर्नाटक के पूर्व मुख्यमंत्री और भाजपा के दिग्गज नेता बीएस येदियुरप्पा ने भी कड़े शब्दों में आलोचना की है। उन्होंने कहा कि ऐसे समय में, जब हमें एकजुट होने की जरूरत है, सिद्धारमैया का बयान बेहद (शेष अंतिम पृष्ठ पर)

‘मैं नहीं समझता कि परमाणु युद्ध होगा’

इस्लामाबाद, 27 अप्रैल। जम्मू-कश्मीर के पहलगाम में 22 अप्रैल को हुए आतंकवादी हमले के बाद भारत और पाकिस्तान के बीच तनाव का माहौल व्याप्त है और भारत के रुख से पाकिस्तान दहशत में है।

पाकिस्तानी रक्षा मंत्री ख्वाजा मुहम्मद आसिफ ने स्तुतिक से बात करते हुए कहा, ‘‘मैं नहीं समझता कि परमाणु युद्ध होगा। भारत और पाकिस्तान दोनों के पास परमाणु हथियार हैं।

गौरतलब है कि हर बार की तरह इस बार भी पाकिस्तान ने पहलगाम में

- पाकिस्तान के रक्षा मंत्री ख्वाजा मुहम्मद आसिफ ने सार्वजनिक रूप से कहा।

आतंकियों द्वारा किए गए नरसंहार में अपनी भूमिका स्वीकार नहीं की है। आसिफ ने कहा कि दुनिया को दोनों देशों के बीच तनाव के बारे में चिंतित होना चाहिए जो पूर्ण पैमाने पर परमाणु युद्ध में बदल सकता है।

उन्होंने ने कहा, मुझे नहीं लगता कि परमाणु युद्ध होगा। भारत और पाकिस्तान दोनों परमाणु शक्ति संपन्न देश हैं, लेकिन मुझे नहीं लगता कि चीजें इतनी दूर तक जाएंगी।

उल्लेखनीय है कि भारतीय सेना के रुख को भांपते हुए अब पाकिस्तानी (शेष अंतिम पृष्ठ पर)

महाराष्ट्र से कोई पाकिस्तानी नागरिक लापता नहीं-फड़णवीस

मुख्यमंत्री देवेन्द्र फड़णवीस ने कहा कि सभी पाकिस्तानियों को वापस भेजने की व्यवस्था कर दी गई है

मुंबई, 27 अप्रैल। पहलगाम में आतंकवादी हमले के बाद भारत और पाकिस्तान के बीच बढ़ते तनाव के बीच महाराष्ट्र के सीएम देवेन्द्र फडणवीस ने राज्य में पाकिस्तानी नागरिकों के लापता होने की खबरों को खारिज किया है। उन्होंने रविवार को कहा कि राज्य में रह रहे सभी पाकिस्तानियों का पता लगा लिया गया है। इतना ही नहीं, उनके प्रत्यर्पण की भी व्यवस्था कर दी गई है। उनका यह बयान राज्य के गृह राज्यमंत्री योगेश कदम के चौकाने वाले उस बयान के बाद आया है, जिसमें उन्होंने शनिवार को कहा था कि राज्य में कुल 5,023 पाकिस्तानी हैं जिसमें 107 पाकिस्तानी नागरिकों के बारे में कोई सूचना नहीं है।

गौरतलब है कि केंद्र ने पाकिस्तानी नागरिकों को रविवार तक देश छोड़ने का आदेश दिया था, यह समय सीमा आज समाप्त हो रही है। इसके अलावा मेडिकल वीजा वालों को 29 अप्रैल तक का समय दिया गया है।

- फड़णवीस को इसलिए यह स्पष्टीकरण देना पड़ा, क्योंकि उनके गृह राज्य मंत्री ने शनिवार को बयान दिया था कि राज्य में 5023 पाकिस्तानी नागरिकों में से 107 के बारे में कोई सूचना नहीं है।

बाद में पुणे नगर निगम के एक कार्यक्रम में योगेश कदम ने कहा कि राज्य के गृह मंत्री के तौर पर मैं आपसे अनुरोध करता हूँ कि इस मुद्दे पर कोई गलत खबर न चलाएँ। महाराष्ट्र में कोई भी पाकिस्तानी नागरिक लापता नहीं है और सभी मिल गए हैं। उन सभी को वापस भेजने की व्यवस्था कर दी गई है

और राज्य में कोई भी पाकिस्तानी नागरिक नहीं बचेगा। सभी को आज शाम या कल तक वापस भेज दिया जाएगा।

इस बीच, उपमुख्यमंत्री एकनाथ शिंदे ने बुलढाणा में कहा कि पाकिस्तान और पाकिस्तानियों पर दया दिखाने का कोई कारण नहीं है। उन्होंने कहा कि जो लोग पाकिस्तानियों को शरण दे रहे हैं, उन्हें भी नहीं बख्शा जाएगा। ज्ञातव्य है कि महाराष्ट्र पुलिस ने विभिन्न वीजा पर राज्य भर में रह रहे पाकिस्तानी नागरिकों की पहचान करने के लिए अभियान शुरू किया है।

इससे पहले शनिवार को भी मुख्यमंत्री देवेन्द्र फडणवीस ने कहा था कि राज्य में मौजूद सभी पाकिस्तानी नागरिकों की सूची तैयार है और हम उन पर नजर रख रहे हैं। सभी पुलिस स्टेशनों को यह सुनिश्चित करने के लिए कहा है कि पाकिस्तानी नागरिक अपने वीजा रह होने के बाद देश में न रहें।

भारतीय नौसेना ने कई एंटी-शिप मिसाइल दाग कर दम-खम दिखाया

भारत-पाकिस्तान तनाव के बीच नौ सेना ने दर्शाया कि देश के समुद्री हित सुरक्षित हैं

नई दिल्ली, 27 अप्रैल। पहलगाम में हुए आतंकी हमले के बाद भारत और पाकिस्तान के बीच तनाव बढ़ता जा रहा है। इसी बीच हाल ही में भारतीय नौसेना के युद्धपोतों ने कई सफल एंटी-शिप मिसाइल फायरिंग की है। सोशल मीडिया प्लेटफॉर्म एक्स पर इसके बारे में जानकारी देते हुए भारतीय नौसेना के

- भारतीय नौ सेना ने एक्स पर लिखा, ‘‘भारतीय नौ सेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पत्थर है।’’

प्रवक्ता ने कहा, ‘‘जहाजों ने लंबी दूरी के सटीक आक्रमक हमले के लिए प्लेटफॉर्म, सिस्टम और चालक दल की तत्परता को पुनः प्रमाणित करने और प्रदर्शित करने के लिए कई सफल एंटी-शिप फायरिंग की। भारतीय नौसेना किसी भी समय, कहीं भी, किसी भी तरह से राष्ट्र के समुद्री हितों की रक्षा करने के लिए

युद्ध के लिए तैयार, विश्वसनीय और भविष्य के लिए तैयार है।’’

इससे पहले, भारतीय नौसेना के युद्धपोत आईएनएस सूरत ने अरब सागर में मध्यम दूरी की सतह से हवा में मार करने वाली मिसाइल (एमआर-एसएएम) वायु रक्षा मिसाइल प्रणाली का सफल परीक्षण किया था।

यह परीक्षण अरब सागर में पाकिस्तानी नौसेना द्वारा निर्धारित सतह से सतह पर मार करने वाली मिसाइल के परीक्षण से पहले हुआ है। एमआर-एसएएम सतह से सतह पर मार करने वाली मिसाइलों और अन्य हवाई लक्ष्यों के खिलाफ अत्यधिक प्रभावी है। (शेष अंतिम पृष्ठ पर)

एनआईए ने पहलगाम आतंकवादी हमले की गहन जाँच शुरू की

नई दिल्ली, 27 अप्रैल। केंद्रीय गृह मंत्रालय के आदेश पर राष्ट्रीय जांच एजेंसी (एनआईए) ने पहलगाम आतंकवादी हमले का मामला औपचारिक रूप से अपने हाथ में ले लिया है और टीम घटनास्थल पर साक्ष्य एकत्र कर जांच में जुट गई है।

इस हमले में पिछले मंगलवार को 26 निर्दोष पर्यटकों की निर्दयतापूर्वक गोली मारकर हत्या कर दी गई थी।

एनआईए के प्रवक्ता ने रविवार को बताया कि बुधवार से आतंकी हमले

- महानिरीक्षक, एक उपमहानिरीक्षक तथा एक पुलिस अधीक्षक के नेतृत्व में एनआईए की टीमें चश्मदीद गवाहों से बारीकी से पूछताछ कर रही हैं।

वाली जगह पर डेरा डाले हुए एनआईए की टीमों ने सबूतों की तलाश तेज कर दी है। आतंकवाद विरोधी एजेंसी के एक पुलिस महानिरीक्षक, एक पुलिस उपमहानिरीक्षक और एक पुलिस अधीक्षक की देखरेख में टीमें उन चश्मदीदों से पूछताछ कर रही हैं, जिन्होंने शांतिपूर्ण और सुरक्ष्य बैससन घाटी में अपनी आंखों के सामने भयानक हमले (शेष अंतिम पृष्ठ पर)

तय डैडलाइन में भारत नहीं छोड़ने वाले, पाकिस्तानियों पर कड़ी कार्यवाही होगी

ऐसे पाकिस्तानियों को 3 साल की जेल तथा 3 लाख रुपये का जुर्माना लग सकता है

नई दिल्ली, 27 अप्रैल। केंद्र सरकार ने पाकिस्तानी नागरिकों के लिए रविवार शाम नोटिस जारी किया है।

इसमें कहा गया है कि जो पाकिस्तानी तय समयसीमा में भारत नहीं छोड़ता है उसे गिरफ्तार कर केस चलाया जाएगा। ऐसे नागरिकों को 3 साल जेल या 3 लाख जुर्माना या फिर दोनों का सामना करना पड़ सकता है।

जम्मू-कश्मीर के पहलगाम में हुए आतंकी हमले के बाद भारत की तरफ से पाकिस्तान पर कड़ी कार्रवाई की गई है, जिसमें भारत में मौजूद पाकिस्तानी नागरिकों (अलग-अलग वीजा रखने वालों) को देश छोड़ने का निर्देश दिया गया था। नोटिस में कहा गया है कि इस नियम

- मैडिकल वीजा वाले पाकिस्तानियों को भारत छोड़ने के लिये दो दिन और दिये गये।
- पाकिस्तानी हाई कमीशन में डिफेंस, नेवी व एयरफोर्स के डिप्लोमैट्स को ‘‘अब वांटेड पर्सन’’ घोषित किया गया है। उन्हें 30 अप्रैल तक भारत छोड़ना होगा।

को न मानने वाले पाकिस्तानियों पर बड़ी कार्रवाई की जा सकती है।

साकं वीजा रखने वालों के लिए भारत छोड़ने की समय-सीमा 26 अप्रैल थी। मेडिकल वीजा रखने वालों के लिए यह समय-सीमा 29 अप्रैल है।

भारत सरकार पाकिस्तानी नागरिकों को इलाज के लिए मेडिकल वीजा जारी करती है।

एक मरीज के साथ मैक्सिमम 2 अटेंडेंट्स या परिजनों की एंटी होती है। मानवीय आधार पर इन नागरिकों को अन्य वीजा होल्डर्स की तुलना में 2 दिन ज्यादा दिए, ताकि वे अपना इलाज पूरा कर सकें और सुरक्षित वापस जा सकें।

मेडिकल वीजा धारकों को अपने इलाज के दस्तावेज तैयार रखने को कहा गया है, ताकि जांच के दौरान उन्हें किसी

तरह की परेशानी न हो।

इसके अलावा नई दिल्ली में पाकिस्तानी हाई कमीशन के डिफेंस, नेवी और एयरफोर्स के डिप्लोमैट्स को ‘‘अन वांटेड पर्सन’’ घोषित किया गया। इन्हें 30 अप्रैल तक भारत छोड़ना होगा।

शॉर्ट-टर्म वीजा होल्डर्स के लिए समयसीमा खत्म होने के बाद पिछले तीन दिनों में कुल 537 पाकिस्तानी नागरिक अटारी बॉर्डर वापस गए हैं। अटारी बॉर्डर पर प्रोटोकॉल अधिकारी अरुण पाल ने बताया कि पिछले तीन दिनों में 850 भारतीय नागरिक लौट आए हैं। अकेले रविवार को 237 पाकिस्तानी अपने देश लौट गए, जबकि 116 भारतीय नागरिक वापस आए।

AYURVEDIC

KAYAM[®]

CHURNA

कायम चूर्ण

SHETH BROTHERS

कायम चूर्ण

SHETH BROTHERS

कायम चूर्ण

SHETH BROTHERS

कायम चूर्ण

कायम टेबलेट

कायम ग्रैन्यूल्स

भावनगर वाले सेठ ब्रदर्स का उत्पादन

UIN:GUJARAT/0003/2025

विचार बिन्दु

चिंता से चित्त को संताप और आत्मा को दुर्बलता प्राप्त होती है,

इसलिए चिंता को तो छोड़ ही देना चाहिए। –ऋग्वेद

कृत्रिम बुद्धि बनाम सृजनात्मकता

हमारे देखते-देखते जीवन के अनेकानेक क्षेत्रों में कृत्रिम बुद्धि का हस्तक्षेप, या सहयोग बहुत बढ़ गया है। यह तो बहुत ताजा बात है कि हमारे समाचार पत्रों में ठोक द्वारा दिये गए उत्तरों की संख्या तेजी से बढ़ रही है। इसी तरह हर कोई धिबली शैली की तस्वीरों में खुद को प्रस्तुत कर आनंदित हो रहा है। ये तो मात्र दो उदाहरण हैं। याद करें तो ऐसे अनेक उदाहरण मिल जाएंगे, और जिस द्रुत गति से जीवन में कृत्रिम बुद्धि का योगदान बढ़ता जा रहा है उसे देखते हुए हमें निकट भविष्य में ऐसे और अनेक करिश्मों के लिए तैयार रहना चाहिए। मनोरंजन और आनंद के लिए कृत्रिम बुद्धि के कुछ खेल-तमाशे अपनी जगह ठीक हैं, लेकिन जो लोग गंभीरता से विचार करते हैं वे इसके प्रयोगों को लेकर काफी चिंतित भी हैं।

एक मोटा सवाल तो यही है कि क्या एक समय ऐसा भी आ जाएगा जब कृत्रिम बुद्धि नैसर्गिक बुद्धि को पूरी तरह विस्थापित ही कर देगी? क्या निकट भविष्य में हमें इस बात के लिए भी तैयार रहना चाहिए कि कृत्रिम बुद्धि हमारे निर्देश पर कविता, कहानी, फिल्म, नाटक, संगीत सब तैयार करके देगी और अब तक जो कलावंत ये सारे काम करते रहे हैं वे पूरी तरह बेरोजगार और अप्रासंगिक हो जाएंगे? बेशक यह एक काल्पनिक सवाल है, और हर कोई जानता है कि ऐसा नहीं होगा (क्या पता हो ही जाए!), फिर भी यह सवाल बहुत सारे विचार बिंदु हमारे सामने रख देता है।

पहला सवाल तो यही हमारे सामने आता है कि आखिर सर्जनात्मकता क्या है और कैसे कृत्रिम बुद्धि उससे टकराती है। स्थूल रूप से बात करें तो मौलिकता, नयापन और भावनात्मक गहराई सर्जनात्मकता के ज़रूरी उपदान हैं और ये उपदान फिलहाल तो कृत्रिम बुद्धि में अनुपस्थित हैं। असल में कृत्रिम बुद्धि डेटा आधारित विश्लेषण करती है, भले ही वह डेटा कितना ही विशाल क्यों न हो। विश्लेषण के बाद वह उसी विश्लेषण के आधार पर आपके निर्देशानुसार कुछ जनरेट भी करने की सामर्थ्य रखती है। एक उदाहरण से यह बात स्पष्ट करने का प्रयास करता हूं। आप ए आई को प्रेमचंद के सारे उपन्यास दे दें और फिर उससे चाहें कि वह उनकी शैली में कुछ लिख कर देदे, तो ऐसा करना उसके लिए संभव होगा। वह उनकी भाषा शैली की नकल कर लेगा। सरसरी तौर पर उसका लिखा आप पढ़ेंगे तो आपको लगेगा कि वह बिल्कुल वैसा ही है जैसा प्रेमचंद लिखते थे। लेकिन अभी तक यह मुमकिन नहीं हुआ है कि प्रेमचंद की जो संवेदना थी, उनके जो अनुभव थे, उन सब को भी कृत्रिम बुद्धि अपनी प्रस्तुति में ले आ सके। असल में कृत्रिम बुद्धि खुद कुछ नहीं रचती है, वह हमारे रचे को रीसाइकल करती है – इस बात को समझा जाना चाहिए।

लेकिन क्या इस वजह से हम कृत्रिम बुद्धि को पूरी तरह नकार सकते हैं? क्या उसकी सीमाओं को जानकर हम उसका सीमित उपयोग अपने हित में नहीं कर सकते हैं? क्या मनुष्य की सर्जनात्मकता और कृत्रिम बुद्धि की काबिलियत मिलकर ऐसा कुछ कर सकती है जो स्वागत योग्य हो? इस सवाल का जवाब हमारी फिल्में बखूबी देती हैं। इधर आने वाली बहुत सारी फिल्मों में ऐसे अनेक दृश्य देखने को मिलते हैं जिन्हें वास्तव में फिल्माना बहुत ही कठिन और व्यय साध्य होता, लेकिन कृत्रिम बुद्धि ने उन्हें संभव बना कर फिल्मों की प्रभावोत्पादकता को बढ़ा दिया। संगीत की दुनिया में भी ऐसा ही देखा जा सकता है। अभी हाल में एक रोचक प्रयोग से सामना हुआ। हमारे मित्र, और “रष्ट्रदूत” के सुपरिचित स्तंभकार डॉ रामावतार शर्मा ने एक गीत लिखा और कृत्रिम बुद्धि को निर्देश दिया कि वह उसे संगीतबद्ध कर दे। कृत्रिम बुद्धि ने उसे कुछ-कुछ रैप शैली में संगीतबद्ध कर हाज़िर कर दिया। अब हमारे मित्र ने फिर ए आई से कहा कि उसे गीत शैली में युगल गीत के रूप में ढाल दिया जाए, और पलक झपकते ही उनके शब्द एक सुरीले युगल गीत के रूप में हम सुन रहे थोयह उदाहरण बताता है कि कृत्रिम बुद्धि किस तरह आपकी सहायता कर सकती है।यह भी कि बहुत बार कृत्रिम बुद्धि रचित कृतियां रचनाकार के लिए प्रेरक और मार्गदर्शक भी साबित हो सकती हैं। रचनाकार अपनी प्रतिभा से कृत्रिम बुद्धि रचित कृति की नोक पलक संवार कर उसे मानवीय स्पर्श युक्त और प्रभावशाली बना सकता है। एक तरह से कृत्रिम बुद्धि उसे कच्चा माल सुलभ करा कर उसके श्रम को उसी तरह कम कर सकती है जिस तरह हमारे रसोई घर के उपकरणों ने गृहिणी के जीवन को सुगम बना दिया है।

कृत्रिम बुद्धि के अवदान को इस नज़र से भी देखा जाना ज़रूरी है। जीवन के बहुत सारे क्षेत्र और काम इस तरह के हैं जहां सर्जनात्मकता की बहुत कम अपेक्षा होती है। वहां कृत्रिम बुद्धि हमारे लिए बहुत मददगार साबित हो सकती है। इससे हम अपना समय और श्रम बचा सकते हैं और उसका बेहतर उपयोग कर सकते हैं। जैसा मैंने पहले भी कहा है, कृत्रिम बुद्धि में बड़े से बड़े डेटा की पलक झपकते ही संसाधित कर देने की अद्भुत क्षमता है और यह क्षमता लगातार बढ़ती जा रही है। कृत्रिम बुद्धि का सार्थक उपयोग हम अपनी विरासत के संठाहण और संरक्षण के लिए भी कर सकते हैं। न सिर्फ़ यह बल्कि उनके प्रदर्शन के लिए भी इसका उपयोग किया जा सकता है, और किया जा रहा है। असल में भारतीय वैविध्यपूर्ण सांस्कृतिक संपदा के संरक्षण में इसका सही उपयोग अभी होना है, और जब होने लगेगा तो हम स्वयं इसकी सामर्थ्य से प्रभावित होंगे।

जैसे-जैसे कृत्रिम बुद्धि का उपयोग बढ़ता जा रहा है, इसको लेकर अनेक आशंकाएं और संदेह भी सर उठा रहे हैं। सबसे बड़ा सवाल तो यह उठने लगा है कि अगर मैं कृत्रिम बुद्धि से यह कहूं कि वह जयशंकर प्रसाद की शैली में एक कविता रच दे या पिकासो की शैली में एक तस्वीर बना दे (ज़ाहिर है कि अन्य बहुत सारे निर्देश भी मैं दूंगा) तो कृत्रिम बुद्धि की जो सर्जना होगी उसका स्वत्वाधिकार किसका होगा? और यह भी कि अगर मैं उसे निर्देश देकर रवींद्र नाथ टैगोर की शैली की पचास कविताएं लिखवा लूं यह असल और नकल में अंतर कैसे किया जाएगा?

जीवन के बहुत सारे क्षेत्र और काम इस तरह के हैं जहां सर्जनात्मकता की बहुत कम अपेक्षा होती है। वहां कृत्रिम बुद्धि हमारे लिए बहुत मददगार साबित हो सकती है। इससे हम अपना समय और श्रम बचा सकते हैं और उसका बेहतर उपयोग कर सकते हैं। जैसा मैंने पहले भी कहा है, कृत्रिम बुद्धि में बड़े से बड़े डेटा की पलक झपकते ही संसाधित कर देने की अद्भुत क्षमता है और यह क्षमता लगातार बढ़ती जा रही है। कृत्रिम बुद्धि का सार्थक उपयोग हम अपनी विरासत के संठाहण और संरक्षण के लिए भी कर सकते हैं। न सिर्फ़ यह बल्कि उनके प्रदर्शन के लिए भी इसका उपयोग किया जा सकता है, और किया जा रहा है। असल में भारतीय वैविध्यपूर्ण सांस्कृतिक संपदा के संरक्षण में इसका सही उपयोग अभी होना है, और जब होने लगेगा तो हम स्वयं इसकी सामर्थ्य से प्रभावित होंगे।

जैसे-जैसे कृत्रिम बुद्धि का उपयोग बढ़ता जा रहा है, इसको लेकर अनेक आशंकाएं और संदेह भी सर उठा रहे हैं। सबसे बड़ा सवाल तो यह उठने लगा है कि अगर मैं कृत्रिम बुद्धि से यह कहूं कि वह जयशंकर प्रसाद की शैली में एक कविता रच दे या पिकासो की शैली में एक तस्वीर बना दे (ज़ाहिर है कि अन्य बहुत सारे निर्देश भी मैं दूंगा) तो कृत्रिम बुद्धि की जो सर्जना होगी उसका स्वत्वाधिकार किसका होगा? और यह भी कि अगर मैं उसे निर्देश देकर रवींद्र नाथ टैगोर की शैली की पचास कविताएं लिखवा लूं यह असल और नकल में अंतर कैसे किया जाएगा? क्या इस तरह पूरा परिदृश्य नकली माल से नहीं पट जाएगा? अन्य अनेक नैतिक समस्या भी उठेंगी। मसलन जब मनुष्य कुछ रचता है तो वह अनेक मर्यादाओं का भी खयाल रखता है। कृत्रिम बुद्धि तो उन मर्यादाओं से परे है। इस तरह क्या एक वर्जनारहित और उत्तरदायित्व रहित परिदृश्य नहीं उभरने लगेगा? अभी भी हम देख रहे हैं कि ग्रीक से लोग जो अजीब-ओ-गरीब हरकतें करवा रहे हैं, ग्रीक बिना किसी ना-नुकर के वैसी हरकतें कर देता है। क्या कोई मनुष्य कभी ऐसा करेगा? बात वहीं कि मनुष्य के पास विवेक है, कृत्रिम बुद्धि के पास केवल डेटा है।

लेकिन एक संभावना मैं यह भी देखता हूं कि कल को कृत्रिम बुद्धि को भी सामान्य नैतिकताओं से लैस किया जा सकता है। उसे तो जो सिखाया जाता है वह सीख लेता/लेती है। मतलब यह कि सम्भावनाएं अनंत हैं। तकनीक जितनी तेजी से बदल और समृद्ध हो रही है, हमारे लिए उसकी कल्पना करना भी सम्भव नहीं है। हमारे पूर्वजों ने तो कभी हवा में उड़ने के बारे में भी नहीं सोचा था, हमने कभी यह नहीं सोचा था कि हमारी हथेली में सिमटा मोबाइल नामक एक उपकरण हमारी सारी ज़रूरतों का वन पॉइंट समाधान साबित हो जाएगा। हमने अपने बचपन में कंप्यूटर की कौन कल्पना की थी, जबकि आज वह हमारी जिंदगी का अभिन्न अंग बन चुका है। इसी तरह हम अनजाने में भी कृत्रिम बुद्धि की बहुत सारी सुविधाओं का आज लाभ उठा रहे हैं। भविष्य में इस पर हमारी निर्भरता और अधिक बढ़ेगी, यह निश्चित है।

देखना यही है कि इन सुविधाओं का हम अपने हित में कितना उपयोग कर पाते हैं और किस सीमा तक हम इन सुविधाओं को अपने ऊपर हावी हो जाने की इजाज़त दे देते हैं। आज भी तो यही हो रहा है। बहुत सारे लोग सूचना प्रौद्योगिकी का अपनी कार्यक्षमता में वृद्धि के लिए उपयोग कर रहे हैं और बहुत सारे लोग रीलस जैसी निरर्थक गतिविधि में अपना समय नष्ट कर रहे हैं। बात अंततः हमारे विवेक की है।

–अतिथि संपादक, डॉ. दुर्गाप्रसाद अग्रवाल, (शिक्षाविद और साहित्यकार)

राशिफल

सोमवार 28 अप्रैल, 2025

वैशाख मास, शुक्ल पक्ष, प्रतिपदा तिथि, सोमवार, विक्रम संवत 2082, भरणी नक्षत्र रात्रि 9:38 तक, आयुष्मान् योग रात्रि 8:02 तक, किस्त्वुत्न करण दिन 11:06 तक, चन्द्रमा रात्रि 2:54 से वृष राशि में संचार करेगा।

ग्रह स्थिति: सूर्य-मेष, चन्द्रमा-मे़ष, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में।
श्रेष्ठ चौघड़िया: अमृत सूर्योदय से 7:32 तक, शुभ 9:10 से 10:47 तक, वर 2:02 से 3:34 तक, लाभ अमृत 3:34 से सूर्यास्त तक।
राहुकाल: 7:30 से 9:00 तक।
सूर्योदय 5:55, **सूर्यास्त** 6:54

मेष
वर्तमान में चल रही परेशानियां दूर होने लगेगी। मानसिक तनाव से राहत मिलेगी। मनोबल और व्यावस्थिवास बढ़ेगा। व्यावसायिक यात्रा संभव है। आर्थिक स्थिति ठीक रहेगी।

तुला
परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। आज परिजनों के सहयोग से वर्तमान समस्या का समाधान हो सकता है।

वृष
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। खान-पान के कारण स्वास्थ्य खराब हो सकता है।

वृश्चिक
व्यावसायिक कार्यों के संबंध में शुभ संदेश प्राप्त होंगे। अटक हुए कार्य बनने लगेंगे। व्यावसायिक विवादों से मुक्त सकते हैं।

मिथुन
आर्थिक/वित्तीय मामलों के लिए दिन अच्छा रहेगा। आप में वृद्धि होगी। अटका यात्रा संपन्न होगा। व्यावसायिक यात्रा संभव है। धार्मिक कार्यों में भाग ले सकते हैं।

धनु
घर-परिवार में अतिथियों का आमनन रहेगा। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

कर्क
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बनने लगेंगे। नवीन कार्य योजना का क्रियान्वयन होगा।

मकर
घर-परिवार में शुभ-मांगलिक कार्य सम्पन्न हो सकते हैं। परिवार में सुख-सुविधाएं बढ़ेंगी। परिवार में अतिथियों का आमनन रहेगा। व्यावसायिक वार्ता सफल रहेगी।

सिंह
नवीन कार्यों के संबंध में सकारात्मक आशवासन प्राप्त होंगे। अटक हुए कार्य बनने लगेंगे। परिवार में मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

कुंभ
परिवार में सुख-शांति बनी रहेगी। परिवार में मांगलिक कार्य सम्पन्न हो सकते हैं। परिवार में मन को प्रसन्न करने वाले संदेश प्राप्त होंगे। व्यावसायिक/आर्थिक स्थिति ठीक रहेगी।

कन्या
चन्द्रमा अग्रम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। वनते वगे बिगड़ सकते हैं। यात्रा में दुर्घटना का भय है।

मीन
व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। आर्थिक स्थिति में सुधार होगा। खान-पान के कारण स्वास्थ्य खराब हो सकता है।

ट्रंप टैरिफ : दिशा एवं दशा



रामपाल जाट

देवासुर संग्राम में असुरों के नायकों में बुद्धिमान, बलवान एवं अनेक गुण संपन्न नायक रहे हैं। भारत में हिरणकश्यप, रावण, कंस ख्यात नामों में है। यद्यपि हिरणयकश्यप के कुल में भक्त प्रह्लाद, कंस के वंश में श्री कृष्ण तथा रावण के परिवार में विभीषण नायकों के रूप में प्रमुख रहे हैं। इससे यह तो स्पष्ट है कि असुर कोई अलग से ही उत्पन्न नहीं थी वरन उनके कर्मों से ही उनकी गिनती असुरों के रूप में हुई। इसे तुलसीदास ने रामचरितमानस में “सुमति कुर्माति सब के उर रहहीं। नाथ पुरान निगम अस कहहीं।।” चौपाई में प्रकट किया है। इसी को “राम भी चिरंतन है, रावण भी चिरंतन है।” उक्ति में व्यक्त किया है। मानव अपने कर्मों के आधार पर ही सूर और असुर के रूप में अपनी पहचान बनाता है। देवासुर का संधि विच्छेद देव असुर होता है, देव अच्छाई एवं असुर बुराई के मध्य सतत संघर्ष के प्रतीक हैं।

भारत के प्रधानमंत्री के रूप में इंदिरा गांधी एवं अटल बिहारी वाजपेई ऐसा नेतृत्व रहा जिनके सामने अमेरिका

की घौसपट्टी चल नहीं पाई। दोनों ने ही परमाणु विस्फोटों के समय अमेरिका द्वारा लगाए गए प्रतिबंधों का संज्ञान नहीं लिया जिससे अमेरिका को स्वतः अपने प्रतिबंध वापस लेने के लिए विवश होना पड़ा था। आसुरी शक्ति तभी पनपती है जब उसे समुचित रूप से चुनौती देने वाला नहीं होता है। जी. के. बिरला के अनुसार भारत स्वयं पूर्ण बाजार है। विश्व में उपभोक्ताओं की संख्या में भारत प्रथम स्थान पर है। इसी आधार पर दोनों प्रधानमंत्रियों की दृढ़ता के सामने अमेरिका को ही अपने कदम पीछे लेने पड़े थे। दूसरा भारत कृषि प्रधान देश है यह लोकोक्ति प्रकृति दत्त सच्चाई है। भारत के पास उपलब्ध संपूर्ण भूभाग में से 51 प्रतिशत से अधिक भूभाग कृषि योग्य है जो । अमेरिका में यह 16.57 प्रतिशत है। सयुक्त राज्य अमेरिका की सेंट्रल इंटेलिजेंस एजेंसी की नवीनतम वर्ल्ड फैक्ट बुक के अनुसार विश्व में सर्वाधिक कृषि योग्य भूमि में भारत प्रथम (17,53,694 वर्ग किमी), अमेरिका द्वितीय (16,52,028 वर्ग किमी) एवं चीन तृतीय (10,84,461 वर्ग किमी) स्थान पर है। भारत के उत्तर में हिमालय उंची हवाओं को रोकने वाला है, छः ऋतुओं का चक्र इस देश के लिए वरदान है। यहां की जलवायु की विविधता के कारण खाद्यान्न के अतिरिक्त फल, फूल, सब्जी, औषधि, मसाला उत्पादन में भारत का विश्व में विशिष्ट स्थान है। वर्षा, सर्दी, गर्मी विभिन्न प्रकार के खाद्यान्नों के उत्पादन के लिए अनुकूलता प्रदान करती है। सर्द देशों में फसल उत्पादन अवधि 8 माह तक की है, जबकि भारत में 2 और 3 माह की अवधि में भी फसलें उत्पादित होती है।

भारत का किसान कृषि कार्य में विशेषज्ञता प्राप्त है। इसलिए भारत का किसान अमेरिका के राष्ट्रपति से प्रतिस्पर्धा में भी अपना यथोचित स्थान बनाए हुए है। इसी से 20वीं सदी की विश्वव्यापी मंदी में भी भारत की अर्थव्यवस्था स्थिर बनी रही। 3 वर्ष पूर्व विश्वव्यापी कोरोना काल में अर्थव्यवस्था के 26 क्षेत्रों में से कृषि के अतिरिक्त सभी की विकास दर – 23 प्रतिशत तक चली गई थी जबकि कृषि के विकास दर लगभग चार प्रतिशत रही।

अभी भारत के अनेक अर्थशास्त्री ट्रंप टैरिफ को अवसर के रूप में भी प्रस्तुत कर रहे हैं। यह एक प्रकार से ट्रंप टैरिफ के पक्ष में वातावरण बनाने जैसा है। वह यह भूल जाते हैं कि भारत की अर्थव्यवस्था का आधार सकल घरेलू उत्पाद का 70 प्रतिशत तो घरेलू खपत पर निर्भर है। भारत का अमेरिका के साथ वर्ष 2024–25 का निर्यात 86.51 अरब डॉलर एवं आयात 45.33 अरब डॉलर और व्यापार अधिशेष 41.18 अरब डॉलर रहा है। जिसमें अमेरिका की आवश्यकतानुसार फार्मा, पेट्रोलियम पर अमेरिका ने आयात शुल्क आरोपित नहीं किया हुआ। भारत का निर्यात भारत की 1.9 प्रतिशत जीडीपी को भी प्रभावित करता है। भारत पर 9 अप्रैल 2025 को ट्रंप टैरिफ का आगाज 26 प्रतिशत टैरिफ आरोपित कर किया गया है। अमेरिकी टैरिफ के आधार पर प्रसन्न होकर इसे भारत के लिए अवसर बता रहे हैं कि चीन पर 34 प्रतिशत, वियतनाम पर 46 प्रतिशत, बांग्लादेश पर 37 प्रतिशत की तुलना में भारत पर टैरिफ कम है और वहीं यह

संविधान में शासन की त्रिवेणी व्यवस्था



रामनिवास बैरवा

पूंजीवादी लोकतंत्रों में व्यक्ति-केंद्रित पार्टी आधारित चुनाव प्रणाली सत्ता पर नियन्त्रण करने का माध्यम है तथा सत्ता प्राप्ति के बाद अपने आप को सर्वाधिकार सम्पन्न मानकर शासन चलाना सत्ता पर एकाधिकारवाद को जन्म देता है जिसका खामियाजा अन्ततः देश की जनता को ही भुगतना पड़ता है।

इसी एकाधिकारवादी सत्ता की एक झलक पिछले दिनों देखने को मिली, जब वक्फ़ संशोधन अधिनियम, 2025 की वैधता को सुप्रीम कोर्ट में चुनौती दी गई तथा सुप्रीम कोर्ट ने आंशिक स्थगान-आदेश पारित कर दिये और सत्ताधारी पार्टी के संवैधानिक पदाधिकारी सुप्रीम कोर्ट

को संवैधानिक सीमाओं का ज्ञान कराने लगे। साथ ही पूर्व मुख्य न्यायाधीश की अध्यक्षता वाली पीठ के द्वारा बाबरी मस्जिद-राम मंदिर मामले में निर्णय देने के पहले प्रधानमंत्री द्वारा सुप्रीम कोर्ट परिसर में विशेष मुलाकात की याद भी दिलायी गयी। जाहिर है, यहां संवैधानिक अधिकार क्षेत्र के भी ऊपर सत्ताधिकार क्षेत्र के अहम की भूमिका साफ झलकती है।

यहाँ दो बातों की चर्चा आवश्यक है-पहली, कार्यपालिका, विधायिका और न्यायपालिका अपने-अपने क्षेत्र में स्वतन्त्र ईकाइयां हैं। उन्हें यह स्वतन्त्रता संविधान के दायरे में रह कर कार्य करते समय प्राप्त होती है। यह कार्यपालिका और विधायिका को मिलकर अनुच्छेद 107 के अन्तर्गत नियम-कानून बनाने का अधिकार है, किन्तु वह कानून यदि भेदभाव करते हुए निरंकुश है अथवा संवैधानिक अधिकारों पर कुप्रभाव डालता है, तो वह कानून अवैध होगा- उसकी वैधता-अवैधता अथवा संविधान सम्मत होने का निर्णय न्यायपालिका ही करेगी। अनुच्छेद 141/142 में न्यायपालिका को दिये गये अधिकार तथा न्यायिक समीक्षा के अधिकार असंमित हैं।

दूसरी, संविधान में कानून बनाने के जितने भी विषय गिनाये गये हैं या निर्धारित किये गये हैं उन विषयों पर

बनाये गये, कानून संविधान सम्मत है या भेदभाव पूर्ण है इसका ऑकलन और मूल्यांकन करने के क्या-क्या आधार हैं, जिनके आधार पर न्यायपालिका विचार करे?

देखा जाये तो किसी कानून के ऑकलन और मूल्यांकन के उन्हीं विषयों और तथ्यों के आधार पर न्यायपालिका, कार्यपालिका और कार्यपालिका के कार्यों का मूल्यांकन और उनके अधिकार क्षेत्रों का निर्धारण होता है। और वे आधार हैं-किसी कानून विशेष के द्वारा देश के नागरिकों की, देश की जनता की आशाएं, देश की जनता की उम्मीदें कैसे परिलक्षित की जा रही हैं, कैसे अभिव्यक्त की जा रही हैं। जब विशेषज्ञ लोग लोकतंत्र के तीन स्तम्भ न्यायपालिका, विधायिका और कार्यपालिका गिनाते हैं तो वे दरअसल संविधान और संवैधानिक व्यवस्थाओं की गलत व्याख्या करते हैं, जो कि एडवोकेट्स स्मालप्रिंट की तरह है, उसमें प्रयुक्त शब्दों के शब्दकोषीय अर्थ खोजे जाते हैं बनिस्पत उनके सामाजिक निहितार्थ का न्यायपालिका, विधायिका और कार्यपालिका गिनाते हैं, ये एक प्रकार से त्रिवेणी है तीन मुख्य धाराएं हैं, जो कि बालों की चुटिया की तरह संविधान का निर्माण करती है और ये तीन वेगियां हजारों-लाखों बालों के समूह से बनती है जो कि जनता की आकांक्षाओं का

रानीवाड़ा बायपास पर डेंजर पॉइंट बना हादसों की वजह

स्थानीय प्रशासन और पीडब्ल्यूडी विभाग को जानकारी होने के बावजूद समस्या का समाधान नहीं हुआ, कस्बेवासियों में नाराजगी

रानीवाड़ा, (निसं.)। रानीवाड़ा कस्बे के सांवैर-भीमाल बायपास पर कोट की ढाणी चौराहे के समीप एक डेंजर पॉइंट लगातार दुर्घटनाओं का कारण बन रहा है। स्थानीय प्रशासन और पीडब्ल्यूडी विभाग को जानकारी होने के बावजूद अब तक इस समस्या का समाधान नहीं किया गया है, जिससे कस्बेवासियों में सरकार के प्रति गहरी नाराजगी देखी जा रही है।

जानकारी के अनुसार, दो वर्ष पहले तत्कालीन नगरपालिका ने बिजली बोर्ड कार्यालय के पास पक्का नाला निर्माण कराया था, लेकिन तकनीकी निरीक्षण के अभाव में इसका लेवल सही तरीके से नहीं रखा गया,

जिससे यह नाकारा साबित हो रहा है। इसी नाले का सड़क क्रॉसिंग सड़क के स्तर से ऊंचा होने के कारण वाहन चालक यहां दुर्घटनाग्रस्त हो रहे हैं। सड़क की ओर 90 डिग्री का गड्ढा होने से कारें उरतरते ही फंस जाती हैं, जिससे उनके इंजन क्षतिग्रस्त हो जाते हैं। पिछले दो माह में कम से कम 10 कारों को नुकसान हो चुका है।

सामाजिक कार्यकर्ता सुखदेव सिंह बताते हैं कि अधिकांश गुजराती यात्री इस मार्ग से गुजरते समय दुर्घटना का शिकार हो रहे हैं। भीमाल रेलवे फाटक बंद होने की स्थिति में जल्दबाजी में शॉर्टकट लेने वाले वाहन चालकों को सबसे अधिक परेशानी

उठानी पड़ रही है। स्थानीय ग्रामीणों द्वारा कई बैठकों में प्रशासन से समाधान की अपील की गई, लेकिन पीडब्ल्यूडी विभाग ने अब तक कोई ठोस कदम नहीं उठाया है।

सरपंच प्रतिनिधि मफाराम राणा का कहना है कि इस समस्या को हल करने की जिम्मेदारी पीडब्ल्यूडी विभाग की है, लेकिन अब तक कोई ठोस पहल नहीं हुई है।

गौरतलब है कि रामसीन से रानीवाड़ा के बीच टोल रोड निर्माणाधीन है। यदि विभाग चाहे तो इस समस्या का तुरंत समाधान किया जा सकता है, लेकिन अनदेखी के चलते हादसे बढ़ते जा रहे हैं।

प्रतीक है।

कार्यपालिका की पूर्णता अन्य संवैधानिक प्राधिकारियों जैसे- सी.ए.जी. महाधिवक्ता, चुनाव आयोग आदि के साथ ही आई.ए.एस, आई.पी.एस. -अनुच्छेद 312 (2) और इनके तमाम प्रशासनिक तामझाम से ही-न्यायपालिका की पूर्णता मुख्य-न्यायाधीश, अन्य न्यायाधीशों, राज्य के जजों, न्यायाधिकारियों और नीचे की अदालतों से होती है। विधायिका की पूर्णता सांसदों-विधायकों के चुनाव जीत जाने से ही नहीं होती है बल्कि उनके पीछे आम जनता, किसानों-मजदूरों और अन्य वर्गों के वोट के अलावा उनकी आकांक्षाओं, अपेक्षाओं का प्रतिनिधित्व होने का दबाव भी होता है। यही संविधान की आत्मा भी है।

संविधान की इसी आत्मा को परिलक्षित करते हुए संविधान में उनको भाग 3 में मूल अधिकारों तथा भाग 4 में राज्यों की नीति के निदेशक तत्वों के रूप में सूचीबद्ध किया गया है। मूल अधिकार जहां व्यक्तिगत विषयों से जुड़े हुए हैं, वहीं राज्यों की नीति के निदेशक तत्वों का स्वरूप सामूहिक है, सामुदायिक है, वे समाज के विभिन्न वर्गों की सामाजिक, आर्थिक, राजनीतिक आवश्यकताओं को उनके न्यूनतम स्तर तक प्राप्त करने की बात

कहते हैं। संविधान निर्माताओं ने भारतीय समाज की विभिन्नताओं, विषमताओं को प्रत्यक्ष रूप से देखा है, बहुत हद तक उन्हें भोगा है, इसलिए उन बातों को, उन आवश्यकताओं को रेखांकित किया गया है और कार्यपालिका, विधायिका के किसी भी व्यतिक्रम, या जन आकांक्षाओं की अनदेखी करके संवैधानिक-मानकों का अतिक्रमण किये जाने पर न्यायपालिका को उनकी समीक्षा करने के अधिकार से सम्पन्न किया गया है।

उससे भी अधिक, न्यायपालिका को विधायिका और कार्यपालिका को निर्देश देने के अधिकार से भी सम्पन्न किया गया है यह देखने के लिए कि त्रिवेणी की उन दो धाराओं ने, कार्यपालिका और विधायिका ने संविधान में उल्लिखित जन आकांक्षाओं का कहीं उल्लंघन तो नहीं किया है, अतिक्रमण तो नहीं किया है, उन्हें अनदेखा तो नहीं किया है जिसके परिणामस्वरूप, व्यक्ति के ज़िंदगि लोकतांत्रित व्यवस्था कहीं एकाधिकार में नहीं बदल जाये, जिससे उपजा जन-आक्रोश कहीं अधिकारों का बदलकर किसी अन्य शासन व्यवस्था की तरफ ना चली जाये।

–रामनिवास बैरवा, पूर्व क्षेत्रीय भविष्य निधि आयुक्त

संविदा डॉक्टर्स की सैलरी आधी करने का फैसला

बीकानेर, (निसं)। राजस्थान सरकार ने कांन्ट्रैक्ट पर नरेख जाने वाली डॉक्टर्स की सैलरी आधी करने का फैसला किया है। अब तक कांन्ट्रैक्ट वाले डॉक्टर्स को प्रतिमाह 56 हजार रुपए सैलरी मिलती थी, जिसे घटाकर 28 हजार रुपए किया गया है। वहीं, नेशनल हेल्थ मिशन के तहत प्रदेश में स्वास्थ्य कर्मियों के कुल 2855 पदों पर कांन्ट्रैक्ट भर्तियों की जाएगी। इनमें फ़ीमेल हेल्थ वर्कर, एलोपैथी मेडिकल ऑफिसर, मेडिकल लैब टेक्निशियन, सन और फार्मा असिस्टेंट के पद शामिल हैं। सभी नियुक्तियां जिला स्तर पर जिला हेल्थ समितियों के माध्यम से की जाएंगी। प्रदेश के सभी जिलों की एमबीबीएस डॉक्टर के 162 पद भी दिए गए हैं। मेडिकल ऑफिसर की योग्यता को ही इस पद के लिए निर्धारित किया गया है।

मिशन निदेशक डॉ. भारती दीक्षित की ओर से जारी इस आदेश में डॉक्टर का वेतन 28 हजार 50 रुपए तय किया गया है। बताया जा रहा है कि यह निर्णय पिछले आदेशों से एकदम विपरीत है। 30 मार्च 2022 को तत्कालीन मिशन

निदेशक डॉ. जितेंद्र कुमार सोनी ने पूर्णकालिक संविदा डॉक्टरों का वेतन 56600 रुपए निर्धारित किया था। यहां तैरफ कि एक मार्च 2024 को जारी एक अन्य आदेश में भी संविदा डॉक्टरों के लिए यही वेतन तय किया गया था। प्रदेश में वर्तमान में करीब 700 डॉक्टर कांन्ट्रैक्ट पर काम कर रहे हैं। हालांकि, पुराने डॉक्टरों को 56 हजार 600 रुपए का वेतन मिलता रहेगा, लेकिन नए डॉक्टरों को घटी हुई राशि मिलेगी। विशेषज्ञों का कहना है कि कांन्ट्रैट का हिस्सा काटने के बाद यह राशि 25 हजार रुपए के आसपास रह जाएगी। आमतौर पर कांन्ट्रैट डॉक्टर कुछ समय बाद पीजी करने या स्थायी पद पर चले जाते हैं। इसलिए भी ये निर्णय किया गया है।

नवीन कार्यों के संबंध में सकारात्मक आशवासन प्राप्त होंगे। अटक हुए कार्य बनने लगेंगे। परिवार में मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

कुंभ
परिवार में सुख-शांति बनी रहेगी। परिवार में मांगलिक कार्य सम्पन्न हो सकते हैं। परिवार में मन को प्रसन्न करने वाले संदेश प्राप्त होंगे। व्यावसायिक/आर्थिक स्थिति ठीक रहेगी।

मीन
व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा। आर्थिक स्थिति में सुधार होगा। खान-पान के कारण स्वास्थ्य खराब हो सकता है।

वृश्चिक
व्यावसायिक कार्यों के संबंध में शुभ संदेश प्राप्त होंगे। अटक हुए कार्य बनने लगेंगे। व्यावसायिक विवादों से मुक्त सकते हैं।

मिथुन
आर्थिक/वित्तीय मामलों के लिए दिन अच्छा रहेगा। आप में वृद्धि होगी। अटका यात्रा संपन्न होगा। व्यावसायिक यात्रा संभव है। धार्मिक कार्यों में भाग ले सकते हैं।

धनु
घर-परिवार में अतिथियों का आमनन रहेगा। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

कर्क
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बनने लगेंगे। नवीन कार्य योजना का क्रियान्वयन होगा।

सिंह
नवीन कार्यों के संबंध में सकारात्मक आशवासन प्राप्त होंगे। अटक हुए कार्य बनने लगेंगे। परिवार में मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

कुंभ
परिवार में सुख-शांति बनी रहेगी। परिवार में मांगलिक कार्य सम्पन्न हो सकते हैं। परिवार में मन को प्रसन्न करने वाले संदेश प्राप्त होंगे। व्यावसायिक/आर्थिक स्थिति ठीक रहेगी।

सार-समाचार

गौ सेवा की व पक्षियों के लिए परिंडे लगाए
जोधपुर, (का.सं.)। सारथी यूथ फाउंडेशन संस्थापक व अध्यक्ष देवेन्द्र गहलोत ने बताया की आज रविवार सेवा दिवस उद्देश्य से कन्हैया गौशाला पाल रोड में गौ माता को हरा चारा, गुड व पौष्टिक लड्डु खिलाकर व गौशाला मे पक्षियों के लिए परिंडे लगाकर रविवार सेवा दिवस मनाया गया। फाउंडेशन जिलाध्यक्ष पुजा सुराणा ने बताया की हिन्दू धर्म में गौमाता को पूजनीय माना जाता है गौमाता की सेवा व पूजन से बड़े से बड़ा कष्ट सिर्फ गौमाता की सेवा से कट जाते है क्योंकि गौमाता में ही नही देवताओं का वास होता है। गौमाता की सेवा का जिक्र शास्त्रों मे ही नही भगवान श्रीकृष्ण ने भी गौमाता के प्रति अपना प्रेम प्रदर्शित किया है और लोगो को गौमाता की सेवा करने का संदेश दिया है। सुराणा ने बताया कि रविवार सेवा दिवस उद्देश्य से हर रविवार को गौ सेवा, पक्षी सेवा, संतो की सेवा, वानर सेवा, वृद्धजनों की सेवा, अनाथ, नेत्रहीन, विकलांग, निराश्रित, दिव्यांग बच्चों की सेवा, वस्त्रदान, आदि अलग अलग क्षेत्र मे जाकर सेवा कार्य किए जाते हैं। सुराणा ने आमजन से अपील की है की इस पुण्य सेवा कार्य में आप अधिक से अधिक संख्या मे रविवार सेवा दिवस मिशन से जुड़ें। इस दौरान आज जिला महासचिव लखपत परिहार, तारा शर्मा, मुरली सोनी, रामनारायण थिरोदा, कंचन सुराणा, नीता शर्मा, ओमप्रकाश वर्मा, धनवंती सोनी, तनुश्री सुराणा, गोपीचंद सोनी, देव शर्मा, गोरव थिरोदा, विधा सोनी, हिमांशु सुराणा, नंदलाल सोनी, पुष्पा सोनी, आदि उपस्थित थे।

प्रतिभा खोज परीक्षा आयोजित

रेवदर, (निर्सं)। प्रतियोगी परीक्षाओं की तैयारी कर रहे मेघवाल समाज के युवाओं के लिए समाज के युवाओं द्वारा संचालित परिवर्तन युवा समिति द्वारा पटवार भर्ती परीक्षा 2025 की पूर्व तैयारी और समाज के युवाओं की तैयारी के परीक्षण के लिए पटवार भर्ती लक्ष्य मार्ग परीक्षा का आयोजन मेघवाल समाज सेवा संस्थान रेवदर छात्रावास परिसर में किया गया। परिवर्तन युवा समिति सचिव रेवाराम लुणोल ने बताया कि परीक्षा में तहसील क्षेत्र के 68 अध्येर्थीयों ने भाग लिया तथा अपनी तैयारी को परखा। अध्यक्ष प्रवीण मेघवाल ने बताया कि परीक्षा का आयोजन केंद्राधीक्षक मफाराम धर्माणी और प्रधानाचार्य प्रेमाराम के मार्गदर्शन में किया गया। परीक्षा समाप्ति के बाद केन्द्रीय कक्ष में मोटिवेशन और मार्गदर्शन शिविर का भी आयोजन किया गया जिसमें मेघवाल समाज सेवा संस्थान अध्यक्ष पीराराम मेघवाल और पूर्व प्रधान पुंजाभाई का आतिथ्य रहा। मोटिवेशन शिविर में व्याख्याता दीपक कुमार और सतीश कुमार ने युवाओं को प्रतियोगी परीक्षाओं में सफल प्रबंधन और लक्ष्य केंद्रित तैयारी के बारे में जानकारी दी साथ ही कांतिलाल नागाणी, पुनाराम सिवेरा, अशोक मेघवाल और पुंजाभाई मेघवाल ने युवाओं को अपने अनुभवों के अवगत करवते हुए लक्ष्य प्राप्ति हेतु प्रेरित किया। परीक्षा आयोजन में वरिष्ठ अध्यापक कैलाश चंद्र दत्तानी और सतीश कुमार द्वारा वीक्षक के रूप में अपनी सेवाएं दी। मोटिवेशन शिविर में कार्य म का संचालन समिति के कोषाध्यक्ष चेतन प्रकाश द्वारा किया गया। परीक्षा आयोजन में समिति उपाध्यक्ष महेंद्र बासन सदस्य शांतिलाल धर्माणी, थानाराम खाण, बाबुलाल हाथल, मंछाराम अनादर, कमलेश रायपुर, छगनलाल डाबी आदि का सराहनीय सहयोग रहा।

सिरोही में सी.एल.जी. की बैठक हुई

रेवदर, (निर्सं)। सिरोही में जिला सीएलजी बैठक में डीएम अल्पा चौधरी एवम जिला पुलिस अधीक्षक अनिल कुमार ने जिले के नागरिकों से साफ साफ शब्दों में कहा है कि वर्तमान समय में जिले का माहौल किसी भी रूप में बिगाड़ने वालो को सख्ती से निपटा जाएगा और किसी को भी किसी भी माध्यम से माहौल बिगाडने नही दिया जाएगा। उन्होंने कहा कि आज के हालातों में हम सबका यह परम कर्तव्य है कि हम जिले में कानून व व्यवस्था एवम अमन चैन बनाये रखे और आपस मे भाईचारा बनाये रखें। हम सबको आतंकवाद का कमर कस कर विरोध करना है। उन्होंने नफरत फैलाने वाले वीडियो,ऑडियो ,मेसेज को इधर उधर फावर्ड नही करना है और एक जिमेवार नागरिक का धर्म निभाना है। देश को कमजोर करने वाली ताकतों को मुंहतोड़ जवाब देने के लिए सरकार काम कर रही है। गलती से भी नफरत फैलाने वाले मेसेज इधर उधर भेजने वालो को भी पुलिस व एडमिनिस्ट्रेशन नही बख्शेगी। उपस्थित सदस्यों ने विश्वास दिलाया कि वे भी हालातो पर नजर रखेंगे और अमन चैन व भाईचारा बना रहे उसमे पूरी मदद करेंगे और कोई भी गडबडी की सूचना मिलेगी तो उसे पुलिसबल तक पहुंचायेगे। इस दौरान व्डीएम डॉ दिनेश कुमार, एएसपी प्रभुदयाल, एसडीएम हरिसिंह देवल, डीएसपी मुकेश चौधरी समेत जिला सीएलजी सदस्य रघुभाई माली, सुरेश जुगनू वलदरा, पुनीत अग्रवाल, गंगासिंह, मकसूद अली, नैन्ूखा आदि मौजूद रहे।

शिक्षक संघ राष्ट्रीय की बैठक हुई

जालोर, (कासं)। राजस्थान शिक्षक संघ राष्ट्रीय उपशाखा जालोर की सदस्यता अभियान को लेकर मण्डलनाथ महादेव मंदिर प्रांगण में रविवार को प्रवासी कार्यकर्ता कर्ण सिंह, संभाग संयुक्त मंत्री रेखा राठोड़ की उपस्थिति में बैठक आयोजित हुई तथा अध्यक्षता ब्लॉक अध्यक्ष कृष्ण पाल सिंह ने की। ब्लॉक मंत्री मूलाराम प्रजापत ने बताया कि बैठक आगामी सदस्यता अभियान को लेकर विस्तृत चर्चा हुई। तत्पश्चात सभी संकुल संयोजक एवं सह संयोजक को अधिक से अधिक शिक्षको को शिक्षक संघ राष्ट्रीय के कार्यकर्ताओं के रूप जोड़ने के निर्देश दिए गए। कर्ण सिंह ने 1 मई से 14 मई तक सदस्यों को जोडकर निर्धारित प्रपत्र में सूचना देने की बात कही। कृष्ण पाल सिंह ने संकुल वार सभी कार्यकर्ताओं को जिम्मेदारी सौंपी और तय समय पर कार्य सम्पन्न करने की बात कही। बैठक मे जिला सह संगठन मंत्री नेरेन्द्र कुमार बोहरा, गणपत सिंह मण्डलावत नरेश कुमार बामनिया, महिला मंत्री मीना परमार, गोपाल चंद सिंधी, पूर्ण सिंह, किरण सिंह, विमला पूरी अशोक कुमार दवे सहित कई कार्यकर्ता उपस्थित थे।

आर्य समाज ने यज्ञ में दी आहुतियां

जालोर, (कासं)।आर्य वीर दल एवं आर्य समाज के संयुक्त तत्वावधान में पुरानी सब्जी मंडी स्थित आर्य वीरम व्यायाम शाला में कश्मीर के पलहंगांव में आतंकवादियों द्वारा 28 हिंदुओं की हत्या किये जाने पर उनकी आत्मा की शांति के लिए शांति प्रकरण के मंत्रो द्वारा यज्ञ में आहुतियां देकर उनके आत्मा की शांति की प्रार्थना की गई। तथा केंद्र सरकार से कडी कार्यवाही करने का आग्रह किया। आर्य वीर दल राजस्थान के अधिष्ठाता विनोद आनं ने कहा कि पहलगांव में दिल दहला देने वाली घटना घटी। आतंकियों और उनके आकाओं की मानसिकता देखिए धर्म पूछ कर, यह जानकर कि यह हिंदू है उसको गोली मार दी गई। इस दुःखद घटना में जो लोग दिवंगत हुए हैं उनको विभ्रम श्रद्धांजलि देते हुए परमपिता परमात्मा से प्रार्थना कि गई की उनके परिजनों को वह साहस धैर्य और शक्ति प्रदान करें ताकि वे इस असीम दुःख को सहन कर सके।इस मौके पर आर्य समाज के प्रधान दलपत सिंह आर्य, आर्य वीर दल राजस्थान के संचालक शिवदत्त आर्य, जालोर के संचालक प्रशांत सिंह सहित अनेक आर्य वीर व वीरंगना उपस्थित इस।

गुरु मंदिर की चौदहवीं वर्षगांठ कल

जालोर, (कासं)। स्वामी आत्मानंद सरस्वती गुरु मंदिर जालोर की चौदहवीं वर्षगांठ और स्वामी मोहनानंद महाराज मूर्ति प्राण प्रतिष्ठा महोत्सव की दसवीं वर्षगांठ मंगलवार को रेलवे ओवरब्रिज के पास गुरु मंदिर में संत महात्माओं के सान्निध्य में धूमधाम से मनाई जाएगी। स्वामी आत्मानंद सरस्वती गुरु मंदिर ट्रस्ट के महामंत्री नैनसिंह सांकरणा ने बताया कि स्वामी आत्मानंद सरस्वती गुरु मंदिर की चौदहवीं वर्षगांड़ और स्वामी मोहनानंद महाराज मूर्ति प्राण प्रतिष्ठा महोत्सव की दसवीं वर्षगांठ को लेकर तैयारियां पूरी कर दी गई है। वर्षगांठ को लेकर सोमवार शाम से श्रद्धालुओं का आगमन शुरू हो जाएगा। रात्रि को भजन संध्या होगी। मंगलवार सबेरे गुरु मंदिर और समाधि छतरी पर ध्वजारोहण होगा। वहीं श्रद्धालुओं की ओर से गुरुदेव को पुष्पांजलि और महाआरती होगी। इसके बाद महाप्रसादी का आयोजन होगा।

श्रीष्म कालीन क्रिकेट प्रशिक्षण 1 मई से

जैसलमेर, (नि.सं.)। राजस्थान क्रिकेट एडहॉक कमेटी के निर्देशानुसार जिला क्रिकेट जैसलमेर के तत्वाधान में निशुल्क डीम्पकालीन क्रिकेट प्रशिक्षण शिविर 1 मई से इंदिरा इंडोर स्टेडियम स्थित क्रिकेट मैदान में आयोजित किया जाएगा। जिला क्रिकेट संघ के सचिव विपल शर्मा ने बताया कि 1 मई से सुबह 7:00 बजे से 8:30 तक क्रिकेट प्रशिक्षण दिया जाएगा, जिसमें गेंदबाजी, बल्लेबाजी व क्षेत्ररक्षण के साथ-साथ योग शिक्षा भी दी जाएगी। शर्मा ने बताया कि क्रिकेट प्रशिक्षण शिविर का प्रभारी कृष्ण गोपाल सोनी व सह प्रभारी विनर शर्मा को बनाया गया है। क्रिकेट प्रशिक्षण प्रशिक्षक विजय वैष्णव,नरपत चौधरी व पुर्बेश बोहरा द्वारा दिया जाएगा। व्यवस्था प्रभारी मदन सिंह को बनाया गया है। प्रशिक्षण के दौरान 19 वर्ष 16 वर्ष तक के क्रिकेट खिलाड़ियों की जिला स्तरीय क्रिकेट प्रतियोगिता होगी।

सी.एल.जी. सदस्यों की बैठक में अफवाहों व बाल विवाह की रोकथाम पर जोर दिया



रानीवाड़ा पुलिस थाने में सी.एल.जी. की बैठक पुलिस उपाधीक्षक भवानीसिंह इंद्रा, थानाधिकारी दीपसिंह चौहान के निर्देशन में हुई।

जालोर, (कासं)। जालोर के पुलिस थाना कोतवाली में सीएलजी की बैठक रविवार को एएसपी मोटाराम की अध्यक्षता में आयोजित हुई। बैठक में एएसपी मोटाराम ने कहा कि जालोर जिला शांतिप्रिय जिला है इसलिए जिलेवासी आपसी भाईचारा बनाये रखे तथा किसी प्रकार की टिका टिप्पणी नही करें। उन्होंने आगामी दिनों में संक्षय तृतीया पर बाल विवाह रोकने के पुख्ते कदम उठाने की बात कही। बाल विवाह होने पर पुलिस को सूचना देने की बात कही। उन्होंने विवाह समारोह व अन्य कार्यक्रमों में किसी प्रकार से नशा प्रवृति नही करने की भी

आमजन से अपील की। डिप्टी गौतम जैन ने बताया कि वर्तमान में पहलगाम घटना के बाद किसी प्रकार की सोशल मीडिया पर आपत्तिजनक पोस्ट करने से बचे । आपत्तिजनक पोस्ट करने पर उसके खिलाफ कड़ी कानूनी कार्रवाई की जायेगी। उन्होंने कहा कि आपसी भाईचारा व सौहार्द बनाये रखे की अपील करने के साथ किसी प्रकार की घटना होने पर तुरंत पुलिस को सूचित करें। एसडीएम मनोज कुमार ने कहा कि आगामी दिनों में आयोजित त्यौहार को आमजन सौहार्द पूर्ण व एकता के साथ मनाये तथा किसी भी प्रकार से

भड़काऊ भाषण तथा किसी प्रकार के भड़काऊ स्लोगन से बचें। शांति व्यवस्था बिगाड़ने वालों के खिलाफ सख्त कार्रवाई की जायेगी। पुलिस थाना जालोर के थानाधिकारी अरविन्द कुमार राजपुरोहित ने सभी सीएलजी सदस्यों का आभार जताया।

इस दौरान बंशीलाल सोनी, प्रवीणसिंह नाथावत, प्रवीण खण्डेलवाल, रमजान खान पटान, गजेन्द्रसिंह बादनवाडी, दिनेश कुमार, वेलाराम, पुखराज माली, ओमप्रकाश माली, शंकरसिंह बगेडिया , ओटाराम सोलंकी व अन्य कार्यक्रमों में किसी भी प्रकार से

रानीवाड़ा संवाददाता के अनुसार : जालोर जिले के रानीवाड़ा पुलिस थाने में आयोजित सीएलजी (सिटीजन लायजन ग्रुप) की बैठक में सोशल मीडिया पर फैल रही झूठी खबरों और अफवाहों को लेकर चिंता व्यक्त की गई। बैठक में पुलिस उपाधीक्षक भवानीसिंह इंद्रा, थानाधिकारी दीपसिंह चौहान ने भाग लिया। प्रशासन ने कहा कि सोशल मीडिया का सही उपयोग करके समाज में सकारात्मक संदेश फैलाना सभी की जिम्मेदारी है।

इसके साथ ही, क्षेत्र में बांग्लादेशी या रोहिंग्या लोगों के प्रवास की सूचना देने और बंगाली सहित देश के अन्य हिस्से से आकर रानीवाड़ा क्षेत्र में काम

भ्रामक या गलत जानकारी को फैलाने से रोका जा सके। सभी नागरिकों से सत्यापित और जिम्मेदार जानकारी साझा करने का आग्रह किया गया। बैठक में उपस्थित सदस्यों ने सामाजिक एकता बनाए रखने और आतंकवाद के खिलाफ जागरूकता फैलाने पर जोर दिया। प्रशासन ने कहा कि सोशल मीडिया का सही उपयोग करके समाज में सकारात्मक संदेश फैलाना सभी की जिम्मेदारी है। इसके साथ ही, क्षेत्र में बांग्लादेशी या रोहिंग्या लोगों के प्रवास की सूचना देने और बंगाली सहित देश के अन्य हिस्से से आकर रानीवाड़ा क्षेत्र में काम

करने वालों लोगों का पंजियन आवश्यक रूप से करने की बात कही। थानाधिकारी चौहान ने बताया कि पैसों से खरीद कर बहु लाने का कार्य अपराध की श्रेणी में आता है, इसलिए ऐसे कृत्यों से बचना चाहिए। उन्होंने मांगलिक अवसरों में मादक पदार्थों के सेवन से बचने की नसीहत दी।

इस अवसर पर पूर्व सरपंच रिटमलसिंह डाभी, उपसरपंच गोविंद रावल, कांतिलाल माहेश्वरी, जेसाराम पुरोहित, छोटसिंह जाखडी, मोइनूदीन खान, कैलाश राव, भंवरलाल सारस्वत, नरेश जोशी, भीखसिंह देवड़ा, मसराराम प्रजापत सहित कई लोग मौजूद रहे।

6164 लीटर ज्यूस की बोटलें जब्त की

पाली,(नि.सं.)। शुद्ध आहार मिलावट पर वार अभियान के तहत पाली खाद्य सुरक्षा विभाग ने मैंगो ज्यूस, ज़ीरा रेड चिली ज्यूस पर कालू कॉलोनी स्थित अनामिका गृह उद्योग पर कार्यवाही की। आयुक्त खाद्य सुरक्षा एवं औषधि नियंत्रण एच गुड्टे के निर्देशन में मिलावट पर वार करते हुये खाद्य सुरक्षा टीम ने कालू कॉलोनी स्थित पर कार्यवाही कर 04 ज्यूस के नमूने लेकर जन स्वास्थ्य प्रयोगशाला भिजवाये गये।

अभिहीत अधिकारी एवं मुख्य चिकित्सा एवं स्वास्थ्य अधिकारी डॉ विकास मारवाल ने बताया की कार्बोडेट वॉटर यूनिट से ज़ीरा मैंगो सॉफ्ट ड्रिंक के नमूने लिए। खाद्य सुरक्षा अधिकारी सुरेशचन्द्र शर्मा एवं दिलीप सिंह यादव मय टीम द्वारा कार्यवाही की जांच रिपोर्ट प्राप्त होने पर आग्रम होगी। कार्बोनेट को अलग अलग पणेशन की 6164 लीटर बोटलों को जब्त कर जांच रिपोर्ट प्राप्त होने तक बिक्री नहीं करने के निर्देश दिये गये। गीष्मकालीन विशेष अभियान 5 मई तक जारी रहेगा। कारवाई में खाद्य सुरक्षा विभाग के खाद्य सुरक्षा अधिकारी दिलीप सिंह यादव, सुरेशचन्द्र शर्मा, कंप्यूटर ऑपरेटर ओम प्रकाश प्रजापत मौजूद रहे।

शिविर में 98 यूनिट रक्तदान किया

पाली , (नि.सं.)। रविवार को प्रातः 8 बजे से 2 बजे तक श्रेयांश विवेदी स्मृति समिति द्वारा निशुल्क चिकित्सा, जांच एवं रक्तदान शिविर में 98 यूनिट रक्तदान हुआ।

प्राप्त जानकारी के अनुसार संयोजक श्रीजयशंकर विवेदी ने बताया कि यह शिविर कृष्णा विधा मंदिर विद्यालय, सोमनाथ रोड में किया गया।

कलैक्टर ने शांति व कानून व्यवस्था का जायजा लिया

जालोर, (का.सं.)। कलैक्टर डॉ. प्रदीप के. गावंडे की अध्यक्षता में जिले में शांति एवं कानून व्यवस्था को लेकर रविवार को डीओआईटी सभागार में वीडियो कॉन्फ्रेंसिंग के माध्यम से उपखण्ड अधिकारियों, तहसीलदारों व पुलिस अधिकारियों के साथ बैठक आयोजित हुई।

बैठक में जिला कलैक्टर डॉ. प्रदीप के. गावंडे ने उपखण्ड अधिकारियों को जिले में कानून एवं शांति व्यवस्था के संबंध में अलर्ट रहते हुए प्रभावी निगरानी करने के निर्देश दिए। उन्होंने सोशल मीडिया पर प्रसारित अफवाहों पर रोक लगाने एवं भड़काऊ पोस्ट के माध्यम से सौहार्द बिगाड़ने वाले व्यक्तियों के विरूद्ध सख्त कार्यवाही करने के लिए पुलिस अधिकारियों को निर्देशित किया। बैठक में अधिपतर पुलिस अधीक्षक मोटाराम गोदारा ने सीएलजी सदस्यों के साथ बैठक करने तथा थाना प्रभारियों, बीट कांस्टेबलों व आसूचना अधिकारियों को सतर्क रहने

के निर्देश दिए। वीसी में अतिरिक्त जिला कलैक्टर राजेश मेवाड़ा, जालोर उपखण्ड अधिकारी मनोज चौधरी, पुलिस उप अधीक्षक गौतम जैन, जालोर तहसीलदार बाबूसिंह राजपुरोहित मौजूद रहे तथा वीसी के माध्यम समस्त उपखण्ड अधिकारी, तहसीलदार व पुलिस अधिकारी जुड़े रहे।

जिला कलैक्टर डॉ. प्रदीप के. गावंडे ने पुलिस कंट्रोल रूम व अभय कमाण्ड सेंटर पहुँचकर सीसीटीवी कैमरों द्वारा की जा रही निगरानी व्यवस्था का अवलोकन किया। उन्होंने कंट्रोल रूम में राउण्ड दी क्लॉक की जा रही निगरानी का जायजा लेते हुए दर्ज सूचनाओं का अवलोकन किया तथा रिकॉर्ड संधारण को लेकर आवश्यक निर्देश दिए। उन्होंने कार्मिकों को अलर्ट रहते हुए राउण्ड दी क्लॉक कार्य करने की बात कही।

इस दौरान अतिरिक्त पुलिस अधीक्षक मोटाराम गोदारा सहित पुलिसकर्मी उपस्थित रहे।

मन की बात का लाइव प्रसारण सुना

जालोर, (कासं)। भाजपा प्रदेश नेतृत्व जिलाध्यक्ष जसराज राजपुरोहित व जिला संगठन प्रभारी महेंद्र बोहरा व मन की बात जिला प्रभारी एडवोकेट सुरेश सोलंकी के निर्देशानुसार प्रधानमंत्री नरेंद्र भाई मोदी के मन की बात के 121वे एपिसोड का लाइव प्रसारण कार्यक्रम जिले के सभी मंडलों में मंडल अध्यक्षों

व सभी बुध्यों में वृ्थ अध्यक्षों की अगुवाई में आयोजित हुआ।

भाजपा नगर मंडल जालोर द्वारा भाजपा जिला कार्यालय में जिलामहामंत्री हरीश राणवा,मन की बात जिला प्रभारी सुरेश सोलंकी का आतिथ्य रहा। अध्यक्षता नगर अध्यक्ष रवि सोलंकी ने की। नगर में आयोजित



जार के महासचिव सुरेश पारीक का अश्विनी व्यास, जोधपुर इकाई के अध्यक्ष मुन्नावार अली, मिश्रिलाल पंवार महासचिव आदि ने स्वागत किया

जोधपुर, (का.सं.)। जर्नलिस्ट एसोसिएशन ऑफ राजस्थान (जार) के महासचिव सुरेश जी पारीक का जोधपुर आगमन पर स्वागत किया गया। इस अवसर पर जोधपुर जार एसोसिएशन के नवनि्युक्त पदाधिकारियों ने उन्हें माल्यार्पण सम्मानित किया।

समारोह के दौरान महासचिव सुरेश पारीक ने सभी सदस्यों का आभार व्यक्त करते हुए कहा कि पत्रकारों की एकता और संगठन की मजबूती के लिए जार सदैव प्रतिबद्ध है। उन्होंने जोधपुर इकाई से जुड़े सभी पत्रकारों को संगठन से जुड़ने और सक्रिय भूमिका निभाने के

लिए धन्यवाद दिया।

इस अवसर पर जिला अध्यक्ष सैयद मुन्व्वर अली, संयोजक गुरुदत्त अवस्थी, महासचिव मिश्रीलाल पंवार एवं सचिव महेश खेतानी मंचासीन, कार्यक्रम का संचालन जाने माने कवि एवं गीतकार दिनेश सिंघल ने किया।

रेवदर में जन जागरण कार्यक्रम संपन्न

रेवदर, (निर्सं)। भारतीय जनता पार्टी (भाजपा) रेवदर मंडल द्वारा वक्फ सुधार अभियान के तहत जन जागरण कार्यक्रम आज भाजपा कार्यालय रेवदर में सफलतापूर्वक संपन्न हुआ।

कार्यक्रम में मुख्य वक्ता दीपेन्द्रसिंह देवड़ा ने वक्फ संपत्तियों से जुडी विसंगतियों और सुधार की आवश्यकता पर विस्तार से अपने विचार रखे।

दीपेन्द्रसिंह देवड़ा ने कहा कि वक्फ संपत्तियां समुदाय की धरोहर हैं और

इनका उचित प्रबंधन सुनिश्चित करना आवश्यक है। इस अवसर पर भाजपा जिला मंत्री जगसी राम,मंडल महामंत्री अमराराम मेघवाल,दशरथ सोनी, जिला परिषद सदस्य मान, मंडल उपाध्यक्ष कालू राम मंडल मंत्री रावता राम , मीडिया प्रभारी तरुण , सोशल मीडिया प्रभारी ईश्वर शक्ति संयोजक अशोक , समाजसेवी हिन्दू राम धान, वनाराम शंकर , सोरभ खान, राजू राम प्रवीण पंचाल, जितेंद्र दीपक सहित बडी संख्या में लोग उपस्थित रहे।

कायम रहे कानून व्यवस्था, बना रहे सौहार्द : सुशील यादव

बालोतरा,(नि.सं.)। जिला कलैक्टर सुशील कुमार यादव की अध्यक्षता में रविवार को कलेक्ट्रेट सभागार में जिले में कानून एवं शांति व्यवस्था बनाए रखने के लिए बैठक आयोजित की गई। बैठक में पुलिस अधीक्षक हरी शंकर, अतिरिक्त जिला कलक्टर डॉ. गुंजन सोनी, उपखंड अधिकारी अशोक कुमार भी उपस्थित रहे।

जिला कलैक्टर सुशील कुमार यादव ने वीडियो कॉन्फ्रेंस से उपखंड अधिकारियों, पुलिस उपाधीक्षक, तहसीलदार एवं थानाधिकारियों को निर्देशित किया जिले में हर हाल में कानून व्यवस्था बनी रहे, सौहार्द पूर्ण वातावरण बना रहे। उन्होंने जिले के समस्त पुलिस उपाधीक्षकों एवं थानाधिकारियों को सोशल मीडिया पर अवांछित गतिविधियों पर सख्त निगरानी रखने के निर्देश दिये। सोशल मीडिया या अन्य किसी भी प्रकार से क्षेत्र में अवांछित गतिविधियों की सूचना प्राप्त होने पर सख्त त्वरित कार्यवाही करने के निर्देश दिये। साथ ही थानों के आसूचना अधिकारियों को विशेष सतर्क रहने के निर्देश दिये।

यदव ने समस्त उपखण्ड अधिकारियों, पुलिस उपाधीक्षक, तहसीलदार एवं थानाधिकारियों को निर्देशित किया कि उनके क्षेत्र में कोई भी बिना अनुमति के धरना, प्रदर्शन या रैली का आयोजन न हों तथा किसी भी अवांछित गतिविधि की सूचना मिलने पर संबंधित तहसीलदार व उपखण्ड अधिकारी के संज्ञान में लाये। जिले के समस्त थानाधिकारियों को अपने-अपने क्षेत्र में विभिन्न संस्थाओं एवं दुकानों में लगे सीसीटीवी कैमरों की कार्यशीलता सुनिश्चित करने के निर्देश दिये। ताकि किसी अप्रिय घटना के घटित होने पर त्वरित कार्रवाई की जा सके। उन्होंने जिले में आगामी 02 दिवस में जिले के समस्त थानों में सीएलजी बैठके आयोजित करने के निर्देश दिये। उन्होंने कहा कि जिले में कानून एवं शांति व्यवस्था बनाए रखने

के लिए पुलिस प्रशासन अन्य विभागों के साथ समन्वय बना कर रखें।

बैठक पश्चात यादव एवं पुलिस अधीक्षक हरी शंकर ने पुलिस कंट्रोल रूम का निरीक्षण किया।

जिला कलैक्टर यादव ने रविवार को पहलगाम आतंकी हमले के दृष्टिगत पुलिस कंट्रोल रूम का निरीक्षण कर उपस्थित कार्मिकों को आवश्यक दिशा-निर्देश दिए।

उन्होंने कहा कि कंट्रोल रूम का प्रभावी संचालन करने के साथ ही कार्मिक अलर्ट रहकर कड़ी निगरानी रखे। उन्होंने कहा कि जिस किसी भी कार्मिक को कंट्रोल रूम में इयूटी लगाए जाए वो पूरी निष्ठा और निष्पक्षता के साथ कंट्रोल रूम का दूरभाष नंबर 24 घंटे संचारू रहे। उन्होंने कहा कि सूचना तंत्र मजबूत रखें और प्रत्येक जानकारी प्रशासन को साझा करते हुए समन्वय बनाए ताकि समयबद्ध कार्रवाई की जा सके। सोशल मीडिया पर सतत निगरानी रखने एवं लॉ एंड ऑर्डर के संबंध में किसी भी प्रकार की लापरवाही बर्दास्त नहीं करने की बात कही।

पहलगाम आतंकी हमला भारत की आत्मा पर हमला है : केंद्रीय मंत्री भूपेंद्र यादव

सरकार आतंकवाद के विरूद्ध कठोर कदम उठा रही है दुनिया के अधिकतम देश हमारे साथ खड़े हैं : ओमप्रकाश माथुर

अलवर, (निसं)। सिक्किम के राज्यपाल ओमप्रकाश माथुर रविवार को अलवर पहुंचे। ओमप्रकाश माथुर ने अलवर में स्वामी विवेकानन्द स्मारक पर सांसद निधि द्वारा तैयार कक्ष में वी शक्ति ट्रस्ट द्वारा बनाए गए स्वामी विवेकानन्द ई-गुरुकुल का लोकार्पण किया एवं 2 ज्ञान वाहन मोबाइल ई-लाइब्रेरी को हरी झण्डी दिखाकर रवाना किया। वहीं पौधारोपण कर पर्यावरण संरक्षण का संदेश दिया तथा प्रताप ऑडिटोरियम में आयोजित नागरिक अभिनन्दन कार्यक्रम में सूचना केंद्र (पीआरओ ऑफिस) व राजकीय पुस्तकालय की ई-लाइब्रेरी का वचुअल लोकार्पण किया।

कार्यक्रम में केंद्रीय पर्यावरण एवं वन मंत्री एवं अलवर सांसद भूपेन्द्र यादव तथा पर्यावरण एवं वन राज्यमंत्री संजय शर्मा भी मौजूद रहे। इस मौके पर कार्यक्रम में सर्वप्रथम पहलगाम में आतंकी हमले में मृतक लोगों को श्रद्धांजलि दी। राज्यपाल माथुर ने पहलगाम की आतंकी घटना की निन्दा करते हुए कहा कि सरकार आतंकवाद के विरूद्ध कठोर कदम उठा रही है जिसमें दुनिया के अधिकतम देश हमारे साथ खड़े हैं। उन्होंने कहा कि प्रधानमंत्री नरेंद्र मोदी के नेतृत्व में देश विकसित भारत सशक्त राष्ट्र के लक्ष्य को साकार कराने की दिशा में तेजी से आगे बढ़ रहा है। उन्होंने कहा कि केंद्रीय वन मंत्री



अलवर में सिक्किम के राज्यपाल ओमप्रकाश माथुर ने डिजिटल लाइब्रेरी 'ई-गुरुकुल' का लोकार्पण किया। इस दौरान केंद्रीय मंत्री भूपेंद्र यादव, राज्य मंत्री संजय शर्मा सहित भाजपा नेता मौजूद रहे।

व अलवर सांसद भूपेन्द्र यादव की पहल के तहत आज ई-लाइब्रेरी के उद्घाटन एवं जिले में बनने वाली 101 ई-लाइब्रेरियों के निर्माण से बच्चे एवं युवाओं को आधुनिक डिजिटल पढ़ित से शिक्षा सुगमता से प्राप्त हो सकेगी। इस दौरान माथुर ने विवेकानन्द स्मारक में स्वामी विवेकानन्द जी के साधना कक्ष में ध्यान किया एवं उनकी प्रतिमा पर माल्यार्पण किया और ई-लाइब्रेरी (ई-गुरुकुल) का अवलोकन भी किया। इस अवसर पर केंद्रीय पर्यावरण एवं वन मंत्री भूपेन्द्र यादव ने कहा पहलगाम आतंकी हमला भारत की

आत्मा पर हमला है और प्रधानमंत्री नरेंद्र मोदी के नेतृत्व में इसका करारा जवाब दिया जाएगा। उन्होंने कहा कि ई-गुरुकुल अभियान के तहत बनाई जाने वाली 101 लाइब्रेरियों में से अब तक 66 ई-लाइब्रेरी बनकर तैयार हैं और शेष लाइब्रेरियां 30 जून तक बन जाएंगी, जिससे निश्चित रूप से प्रतियोगी परीक्षाओं को तैयारी कर रहे विद्यार्थियों को इनका लाभ मिलेगा। उन्होंने स्वामी विवेकानन्द जी ने शिक्षा के महत्व पर जोर देते हुए कहा था कि शिक्षा व्यक्ति के चारित्रिक, मानसिक, आध्यात्मिक आदि गुणों का विकास करती है।

उन्होंने उपस्थित महिलाओं को आश्चर्य किया कि अलवर की पानी की समस्या के स्थायी समाधान के लिए दिन-रात लगकर सकारात्मक काम किया जा रहा है। वन राज्यमंत्री संजय शर्मा ने सिक्किम के राज्यपाल ओम प्रकाश माथुर का भर्तृहरि बाबा की तपोभूमि अलवर में स्वागत करते हुए कहा कि माथुर लम्बे समय से अलवर जिले से जुड़े हुए हैं। इन्होंने राज्यसभा सांसद रहते हुए अलवर के विकास में अभूतपूर्व योगदान दिया है। कार्यक्रम में तजिारा विधायक महंत बालकनाथ, कदूमर विधायक

■ **स्वामी विवेकानन्द जी ने शिक्षा के महत्व पर जोर देते हुए कहा था कि शिक्षा व्यक्ति के चारित्रिक, मानसिक, आध्यात्मिक आदि गुणों का विकास करती है**

रमेश खींची, रामगढ़ विधायक सुखवंत सिंह, बानसूर विधायक देवी सिंह शेखावत, जिला प्रमुख बलवीर छिल्लर, जिला कलेक्टर डॉ. आर्तिता शुक्ला, भारत विकास परिषद संरक्षक डॉ. के के गुप्ता, जिला अध्यक्ष अशोक गुप्ता एवं महासिंह चौधरी, पूर्व मंत्री हेम सिंह भडाना व मंगलराम कोली, पूर्व विधायक रामहेत यादव, जयराम जाटव, मामन सिंह यादव व मंजीत चौधरी, पं. धर्मवीर शर्मा, जिला क्रिकेट एसोसिएशन के अध्यक्ष मोहित यादव, बलवान सिंह यादव, इंद्रजीत सिंह पटा, पूर्व महापौर घनश्याम गुर्जर, अशोक अग्रवाल प्रतापादिया, संजय नरूका, बना राम मीणा, रामकिशन मेघवाल, पं. जलेशिंह, प्रधान कलेक्टर राम जाटव व वीरमति देवी सहित प्रबुद्ध व्यक्ति एवं आमजन मौजूद रहे।

दो हमलावर गिरफ्तार

उदयपुर, (निसं)। आपसी रंजिश के चलते युवक पर चाकू से प्राणघातक हमला करने वाले दो आरोपियों को पुलिस ने गिरफ्तार किया। प्रकरण के अनुसार 26 अप्रैल को अम्बावगढ़ निवासी ओवेश पुत्र शाहीद खां, कैफ पुत्र शकील खां निवासी इमलीघाट घंटाघर ने चाकू से हमला कर जैनुल पुत्र जाकिर अहमद को घायल कर दिया। दोनों पक्ष के बीच पुरानी रंजिश चल रही थी। इसी के चलते 26 अप्रैल को दोनों के बीच नई पुलिस्या पर आमने-सामने होने पर आरोपियों ने हमला कर दिया था। इस मामले में जैनुल को चिकित्सालय में भर्ती करवा पिता की रिपोर्ट पर पुलिस ने प्रकरण दर्ज कर लिया। इजिला पुलिस अधीक्षक योगेश गोयल के निर्देश पर अम्बामाता थानाअधुसारी मुकेश सोनी के नेतृत्व में अनुसंधान अधिकारी महेन्द्रसिंह ने रविवार को आरोपी मो. ओवेश व कैफ को गिरफ्तार किया।

हादसे में श्रमिक की मौत

उदयपुर, (निसं)। सज्जनगर रोड़ पर हुए सड़क हादसे में घायल श्रमिक की उपचार के दौरान मौत हो गई। पुलिस से प्राप्त जानकारी के अनुसार अम्बामाता थाना क्षेत्र सज्जनगर रोड़ पावर हाउस के समीप हुए सड़क हादसे में घायल बाइक सवार रणजीतपुरा वाघपुरा मादड़ी निवासी मोहन (23) पुत्र प्रेमचंद की मौत हो गई। मोहन शहर में मजदूरी करता था एवं वह मजदूरी कर अपने साथियों के साथ बाइक पर वापस गांव लौट रहा था। जहां बीच रास्ते में हादसा हो गया। हादसे में मोहन सहित तीन जने घायल हो गए थे। इसकी सूचना मिलने पर एएसआई रणजीतसिंह ने मृतक का पोस्टमार्टम करवा शव परिजनों को सौंप दिया।

आंशका को देखते हुए बीएसएफ के साथ अब अन्य सुरक्षा एजेंसियां भी उनकी गतिविधियों पर कड़ी नजरें गड़ाए हुए हैं। राजस्थान फ्रंटियर के आईजी एमएल गर्ग और डीआईजी इंटेलीजेंस विदुर भारद्वाज इन दिनों सीमावर्ती जिलों के दौर पर हैं। बीकानेर सेक्टर मुख्यालय में उन्होंने आर्मी, आईबी, रॉ, सीआईडी स्पेशल ब्रांच, जी सहित सभी खुफिया एजेंसियों के साथ मीटिंग कर बीकानेर और श्रीगंगानगर से सटे सीमावर्ती इलाके के हालात की समीक्षा की और सर्विलांस सिस्टम को मजबूत करने पर जोर दिया है। उन्होंने सभी एजेंसियों से कहा है कि आपस में समन्वय बनाए रखें और पल-पल की सूचनाओं का आदान-प्रदान करें।

बर्खास्त कॉन्स्टेबल व साथी डोडा पोस्ट की तस्करी करते गिरफ्तार

■ **राजस्थान सरकार लिखी बोलेंरो कैंपर कार से डोडा-पोस्ट की तस्करी कर रहे थे, तीन किलो डोडा-चूरा बरामद**

ने गाड़ी को रुकवाया। कार में दो युवक थे। तलाशी ली तो कार से तीन किलो अवैध डोडा पोस्ट बरामद हुआ। गाड़ी में पहाल कर सन्देश दिया है कि गांवों में पंजाब से सटा होने के कारण हरियाली काफी है। ऐसे हालात में घुसपैठ की

तेज हो गई है। खाजुवाला के सामने रेंजर जीरो लाइन तक चक्कर लगाने लगे हैं। खुफिया सूत्रों के हवाले से पता चला है कि तारबंदी से करीब दस किमी की दूरी पर पाक की जेसीबी और गाड़ियों की हलचल तेज है। उनकी नफरी भी बढ़ रही है। इससे माना जा रहा है कि वे अपने सुरक्षा घेरे को मजबूत बनाने में जुट गए हैं। श्रीगंगानगर जिले से सटी पाक सीमा पर हलचल इन दिनों सबसे ज्यादा है। वहां पाक सेना का मूवमेंट देखा गया है। पाक में सीमावर्ती गांवों को खाली कराने की सूचना भी इंटेलीजेंस को मिली है। वह इलाका पंजाब से सटा होने के कारण हरियाली काफी है। ऐसे हालात में घुसपैठ की

श्रीगंगानगर, (निसं)। जिले में पुलिस ने डोडा-पोस्ट की तस्करी के मामले में राजस्थान पुलिस के बर्खास्त कॉन्स्टेबल और उसके साथी को गिरफ्तार किया है। कारवाई समेजा थाना कोठी पुलिस ने की। दोनों आरोपी राजस्थान सरकार लिखी बोलेंरो कैंपर कार से डोडा-पोस्ट की तस्करी कर रहे थे। कार से तीन किलो डोडा-चूरा बरामद हुआ। समेजा थाना अधिकारी कृष्ण कुमार ने बताया कि थाने के सामने नाकाबंदी की हुई थी। राशती टीम मौके पर थी। इसी दौरान राजस्थान सरकार लिखी बोलेंरो कैंपर वहां से गुजरी। टीम

■ **15 साल से बन्द पड़ा कुआं चालू करवाया तो ग्रामीणों के खिले चेहरे**

■ **मोहिनी की पहल को गांव के लोगों ने बहुत पसंद किया**

रूपयों पैसों से कुएं में नई मोटर डलवाकर गत 15 वर्ष से बन्द पड़े कुएं को चालू करवाया। इससे गांव में बेसहारा पशु एवं पक्षियों को पानी की समस्या से निजात मिली। मोहिनी की इस पहल को गांव के लोगों ने बहुत पसंद किया और उनकी इस सोच की सराहना की। वहीं मोहिनी सिंह की इस अनोखी पहल से गांव के लोगों में खुशी

माता-पिता के साथ सो रहे सात माह के मासूम का अपहरण

अजमेर, (कासं)। अजमेर में आदर्श नगर थाना क्षेत्र के माखुपुरा पुलिसा के पास माता-पिता के साथ सो रहे सात माह के बच्चे का बाइक सवार दो बदमाशों ने अपहर्ण कर ले गए। बदमाशों ने पहले तीन साल के बच्चे को भी उठाया था, बच्चे के रोने के चलते उसे छोड़ कर मासूम को लेकर फरार हो गए। पीड़ित पिता ने थाने में मासूम के अपहरण का मुकदमा दर्ज कराया है। पुलिस ने मामले को गंभीरता से लेते हुए मुकदमा दर्ज कर शहरधर में नाकाबंदी करवाई। पुलिस मासूम की तलाश में जुटी है। पुलिस ने संदिग्ध व्यक्तियों के बारे में जानकारी देने के लिए लोगों से अपील की है।

आदर्श नगर थाने से प्राप्त जानकारी के अनुसार थाना क्षेत्र से एक सात माह के मासूम का अपहरण होने का मामला आया है। पीड़ित पिता ने थाने में रिपोर्ट दर्ज करवाई है, जिसमें उन्होंने बताया कि उनके 7 माह महीने के बेटे मनराज का अपहरण दो अज्ञात बाइक सवारों ने माखुपुरा पुलिसा के पास से कर लिया। पीड़ित पिता चैनराज कंजर ने बताया कि

■ **पीड़ित पिता चैनराज कंजर ने बताया कि वह अपनी पत्नी और छोटे बेटे के साथ अस्थायी रूप से माखुपुरा पुलिसा के नीचे रुके हुए थे**

■ **मोटरसाइकिल पर आए दो बदमाशों ने पहले तीन साल के बच्चे को भी उठाया था, बच्चे के रोने के चलते उसे छोड़ कर मासूम को लेकर फरार हो गए**

■ **अपहरण के चलते शहर के नाकाबंदी भी करवाई है, पुलिस ने आमजन से संदिग्ध व्यक्तियों के बारे में जानकारी देने की अपील की है**

वह अपनी पत्नी और छोटे बेटे के साथ अस्थायी रूप से माखुपुरा पुलिसा के नीचे रुके हुए थे, इसी दौरान अचानक दो बाइक सवार आए और बिना किसी चेतावनी के मासूम मनराज को उठाकर भाग गए। चैनराज ने बताया कि परिवार खानाबदोश जीवन जीता है और उनका स्थायी निवास स्थान जवाजा गांव में है। आदर्श नगर थाना क्षेत्र के पीड़ित परिवार खानाबदोश है, सैदी कॉलोनी, बडगांव व माखुपुरा क्षेत्र में रह रहे थे, उन्होंने बताया कि उनके पास स्थायी घर

भी नहीं है। घटना की सूचना मिलते ही पुलिस ने तुरंत कार्यवाही करते हुए मुकदमा दर्ज कर जांच शुरू कर दी है, पुलिस अधिकारियों ने इलाके के सीसीटीवी फुटेज खंगालने शुरू कर दिए हैं, ताकि आरोपियों की पहचान की जा सके। अपहरण के चलते शहर के नाकाबंदी भी करवाई है। पुलिस ने आमजन से संदिग्ध व्यक्तियों के बारे में जानकारी देने की अपील की है ताकि कोई भी व्यक्ति मामले से जुड़ी जानकारी तुरंत साझा कर सके।

बाइक चुराने के आरोप में कार मैकेनिक व मिस्ट्री गिरफ्तार

पाली, (नि.सं.)। पाली में पुलिस ने बाइक चोरी की वारदात को अंजाम देने वाले तीन आरोपियों को गिरफ्तार किया।

उन्के कब्जे से पुलिस ने चोरी की तीन बाइक भी जब्त की है। रिमांड के दौरान आरोपियों से पूछताछ की जाएगी कि उन्होंने अभी तक कितनी बाइक चोरी की है और किस-किस को बेची। गिरफ्तार आरोपियों में एक कार मैकेनिक और एक मिस्ट्री है। आरोपी चोरी की बाइकों के पार्स तक खेलकर बेच देते थे।

सीओ सिटी ऊषा यादव ने बताया कि पाली शहर के नगर थाने में 24 साल के रामलाल पुत्र मोहनलाल बंजारा निवासी पाली के सुभाष नगर गरी बीनवासी ने रिपोर्ट दी थी। रिपोर्ट में रामलाल ने बताया कि मैं 24 अप्रैल को नया गांव जेसीबी वाली गली स्थित एक लाइब्रेरी

■ **आरोपियों के कब्जे से पुलिस ने चोरी की तीन बाइक जब्त की, आरोपी चोरी की बाइकों के पार्स तक खेलकर बेच देते थे**

में चाय लेकर गया था। करीब 15 मिनट बाद लौटा तो बाइक गायब थी। पुलिस ने बाइक चोरी का मामला दर्ज कराया। पुलिस ने मामले की जांच करते हुए फुटेज और मुखबिर तंत्र को मदद ली। कार मैकेनिक प्रमोद पंवार (24) पुत्र दिलीप पंवार निवासी नुन्दरी महिंद्रा तान ब्यावर थाना सदर हाल निवासी महाराणा प्रताप चौराहा औद्योगिक थाना पाली, रामकिशोर (27) पुत्र मांगीलाल निवासी गोटेन जिला नागौर हाल निवासी पाली के टीपी नगर थाना क्षेत्र मातेश्वरी नगर पाली, विक्रमसिंह (28) पुत्र दलपतसिंह पेशा मिस्ट्री निवासी सिपाहियों का बास पाली

पीएस कोतवाली पाली हाल राजेन्द्र नगर पाली तीनों के कब्जे से पुलिस ने चोरी की तीन बाइक बरामद की। एक बाइक उन्होंने नया गांव लाइब्रेरी के बाहर से चुराना स्वीकार किया। वहीं एक बाइक पाली रेलवे स्टेशन और एक बाइक सोजत मोड़ भट्ठा क्षेत्र से चुराना स्वीकार किया। पुलिस ने चोरी की तीनों बाइक जब्त कर आरोपियों को गिरफ्तार किया। टीपी नगर थाना प्रभारी भंवरलाल माली ने बताया कि आरोपियों को पकड़ने वाली टीम में एएसआई मानसिंह, कॉन्स्टेबल श्रवण और सूरज चौधरी शामिल रहे।

गत्ता फैक्टरी में भीषण आग से लाखों का नुकसान



पालड़ी गांव में गत्ता फैक्टरी में आग लगने से सामान जल गया।

■ **फैक्टरी में अज्ञात कारणों के चलते आग लगने से हड़कंप मच गया**

स्थित है रविवार सुबह करीब पांच बजे के लगभग अज्ञात कारणों के चलते आग लगने से हड़कंप मच गया और दमकल

को सूचना दी गई। इसके बाद वहां एक के बाद एक आठ दमकल पहुंची और कई चक्कर लगाने के बाद दमकलकर्मियों के अथक प्रयास के चलते आग पर काबू पाया जा सका। आग की सूचना पर नगर निगम महापौर राकेश पाठक, सदर और सुभाष नगर थाना पुलिस के साथ ही तहसीलदार मौके पर पहुंचे और मामले की जानकारी ली।

दुल्हन ने मुंह दिखाई की रस्म में आए रूपयों से बंद कुआं चालू करवाया

लुददी झाबर में हेलीकॉप्टर से आई दुल्हन मोहिनी सिंह की अनुठी पहल

■ **15 साल से बन्द पड़ा कुआं चालू करवाया तो ग्रामीणों के खिले चेहरे**

■ **मोहिनी की पहल को गांव के लोगों ने बहुत पसंद किया**

सादुलपुर, (निसं)। राजगढ़ तहसील मुख्यालय के निकटवर्ती गांव लुद्धी झाबर में हेलीकॉप्टर से आई दुल्हन मोहिनी सिंह ने अपनी मुंह दिखाई की रस्म में आए रूपये-पैसों से से कुछ पैसे खर्च कर गांव के लिए एक अनूठी पहल कर सराहनीय कार्य किया है।

जानकारी के अनुसार प्रयागराज से अपनी शादी में हेलीकॉप्टर गांव लुद्धी झाबर में आई नवेली दुल्हन मोहिनी सिंह ने पता चला कि गांव का सार्वजनिक कुआं जो कि 15 सालों से बंद पड़ा था और बेसहारा पशु एवं पक्षी गर्मी के मौसम में पानी के लिए व्याकुल होकर दिनभर प्यास बुझाने के लिए भटक रहे थे। जिस पर मोहिनी के पति दीपक कुमार महला, ससुर सुरेशपाल महला व सास सरोज के सहयोग से मोहिनी ने अपनी मुंह दिखाई की रस्म में आए

भीलवाड़ा, (निसं)। मांडल थाना क्षेत्र के कुमावतों का खेड़ा (भीमड़ियास) गांव में घर में सो रही एक दिव्यांग वृद्ध महिला से लूटपाट के मामले में पुलिस ने दो कुख्यात आरोपियों को गिरफ्तार किया है।

जानकारी के अनुसार एक अप्रैल की रात्रि को थाना क्षेत्र के कुमावतों का खेड़ा गांव में रामू पत्नी बालू गाडरी घर के आंगन में सो रही थी। रात्रि को बदमाश घर में घुसे तो नाक में पहनी बाली को लूटने के दौरान महिला जाग गई। बदमाशों ने महिला के पैर में पहने चांदी के कड़े को निकालने का प्रयास किया, जब कड़े नहीं निकले तो पैर काट दिए और भाग निकले। वृद्ध महिला ने भीलवाड़ा के महाम्मा गोंधी हॉस्पिटल में इलाज के दौरान दम तोड़ दिया था। सूचना मिलते ही मांडल पुलिस उपाधीक्षक मेगा गोयल, थाना प्रभारी राजपाल सिंह मौके पर पहुंचे। पुलिस उपाधीक्षक मेगा गोयल के नेतृत्व में स्पेशल टीम बनाई गई। पुलिस ने 100 से अधिक सीसीटीवी फुटेज खंगाले एवं



कुमावतों का खेड़ा (भीमड़ियास) गांव में दिव्यांग वृद्ध महिला से लूटपाट के मामले में पुलिस ने दो आरोपियों को गिरफ्तार किया।

जेल से जमानत पर छूटने वाले आरोपियों का डाटा चेक किया। इस दौरान 100 से अधिक संदिग्ध नंबरों की पहचान कर ट्रेस किया गया। पुलिस ने साइबर टीम की भी सहायता ली। इस दौरान चित्तौड़गढ़ जिले के निकुंभ थाना क्षेत्र के सुरेश मोग्या एवं

चित्तौड़ जिले के अरणी थाना क्षेत्र के शंकर लाल कालबेलिया को गिरफ्तार किया। दोनों ही आरोपियों ने मेवाड़ अंचल में 23 से अधिक मुकदमे दर्ज हैं। दोनों कुख्यात आरोपी भीलवाड़ा, चित्तौड़, राजसमंद उदयपुर सहित कई जिलों में कई वारदात कर चुके हैं। आरोपियों को

गिरफ्तार करने के बाद मांडल थाना लाया गया। जहां पर आरोपियों से पूछताछ जारी है। वहीं अब तक आरोपियों ने क्षेत्र में 10 वारदातें करना कबूल किया है। सुरेश मोग्या आदतन अपराधी होने के साथी उसके ऊपर 6 से अधिक लूट, हत्या के प्रयास सहित कई मामले दर्ज हैं। वहीं

■ **बदमाशों ने महिला के पैर में पहने चांदी के कड़े को निकालने का प्रयास किया, जब कड़े नहीं निकले तो पैर काट दिए और भाग निकले**

■ **वृद्ध महिला ने भीलवाड़ा के महाम्मा गांधी हॉस्पिटल में इलाज के दौरान दम तोड़ दिया था**

शंकर कालबेलिया के ऊपर 23 से अधिक मामले दर्ज हैं। यह चित्तौड़गढ़ जिले का कुख्यात लुटेरा है। यह अपराधी दिन में रेकी करते और रात में मौका पाते ही लूटपाट करते एवं पीड़ित व्यक्ति के जागने पर हमला कर भाग जाते हैं। वहीं आरोपियों से पूछताछ जारी है।

जयपुर में आई.पी.एल. टिकट की कालाबाजारी करते दो गिरफ्तार

जयपुर। सवाई मानसिंह स्टेडियम में 28 अप्रैल (सोमवार) को राजस्थान रॉयल्स का मुकाबला गुजरात टाइटंस से होगा। इस मैच के टिकटों की कालाबाजारी करने वाले दो आरोपियों को लाल कोठी थाना पुलिस ने गिरफ्तार

■ **राजस्थान रॉयल्स और गुजरात टाइटंस के मैच के 56 टिकट रिकवर**



लाल कोठी थाना पुलिस ने आईपीएल मैच के टिकटों की कालाबाजारी करने वाले दो आरोपियों को गिरफ्तार किया है।

थाना ब्रह्मपुरी को पकड़ा गया।

संदीप नाटणी के पास मिले सफेद लिफाफे को चेक किया तो उसमें 28 अप्रैल को होने वाले आईपीएल मैच के 40 टिकट थे। हर टिकट 2400 रुपए का था। इनके सीरियल नंबर 164433 से 164472 तक थे। चन्द्र प्रकाश के पास मिले सफेद लिफाफे को चेक किया

तो उसमें 28 अप्रैल के मैच के 16 टिकट प्रत्येक टिकट 3200 रुपए के मिले। जिसके सीरियल नंबर 164543 से 164558 तक कुल 16 टिकट मिले। दोनों ने पूछताछ में बताया कि 2400 रुपए के टिकट ये लोग 4 हजार और 3200 रुपए के टिकट 5 हजार रुपए में ब्लैक में बेच रहे थे। प्रिन्ट रेट

प्रधानमंत्री का उद्धोधन “एक भारत, श्रेष्ठ भारत” के संकल्प के साथ आगे बढ़ने की प्रेरणा देता है : भजनलाल शर्मा

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम की 121वीं कड़ी में देशवासियों को संबोधित किया। मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना। अपने संबोधन में मोदी ने कश्मीर के पहलगाम में हुए आतंकी हमले को कड़ी निंदा करते हुए कहा कि यह हमला आतंक के सरपरस्तों की हताशा को दिखाता है। उन्होंने कहा कि कश्मीर में शांति लौट रही थी और लोकतंत्र मजबूत हो रहा था, मगर देश के दुश्मनों को ये शांति और समृद्धि रास नहीं आई। मोदी ने विश्वास दिलाया कि पीड़ित परिवारों को न्याय मिलेगा तथा हमले के दोषियों और साजिशकर्ताओं को कठोरतम जवाब दिया जाएगा।

प्रधानमंत्री ने अपने संबोधन में अंतरिक्ष वैज्ञानिक डॉ. के. कस्तूरिीराम के निधन पर श्रद्धांजलि व्यक्त करते हुए उनके योगदान को याद किया। उन्होंने आर्यभट्ट उपग्रह के प्रक्षेपण के 50 वर्ष पूरे होने का जिक्र करते हुए कहा कि अंतरिक्ष में भारत के सपनों की उड़ान



मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना।

एक समय केवल हौसलों से शुरू हुई थी, मगर आज देश एक ग्लोबल स्पेस

पॉवर बन चुका है। हमने एक साथ 104 सैटेलाइट्स लॉन्च करके रिकॉर्ड बनाया

है तथा चन्द्रमा के दक्षिणी ध्रुव पर पहुंचने वाला भारत पहला देश बना है।

थाने में तोड़फोड़ और मारपीट मामले में तीन अधिकारी गिरफ्तार

जयपुर। कानोता थाना पुलिस शराब के नशे में उतार मचा रहे तीन अधिकारियों को पकड़ कर थाने लाई थी। आरोपियों ने थाने में तोड़फोड़ की और हाथपाई के दौरान एक कॉन्स्टेबल का हाथ तोड़ दिया। इस मामले में पुलिस ने आरोपियों को अरेस्ट कर लिया और सोमवार को कोर्ट में पेश किया जाएगा। जांच अधिकारी सहायक पुलिस आयुक्त बस्सी विनय कुमार डीएचए ने बताया कि आरोपियों को गिफ्तार कर लिया गया और उन्हें सोमवार को कोर्ट में पेश किया जाएगा। आरोपियों ने नशे में धुत होकर पुलिस से बदसलुकी करने के साथ थाने में तोड़फोड़ की और हाथपाई कर एक कॉन्स्टेबल का हाथ तोड़ दिया।

गौरतलब है कि तीन अधिकारियों ने शराब के नशे में जमकर उत्पात मचाया। नशे में धुत अधिकारियों ने राहगीरों से गाली-गलौज की। बीच सड़क पर काले रंग की थार गाड़ी खड़ी कर रास्ता रोक लिया। सूचना मिलने पर पुलिस मौके पर पहुंची। तीनों को हिरासत में लेकर थाने ले जाया गया तो उन्होंने थाने में भी हंगामा कर दिया। थाने में लाने के बाद तीनों अधिकारियों ने

गोविन्ददेवजी मंदिर में करीब 2 5 हजार लोगों ने दी श्रद्धांजलि

जयपुर। जम्मू-कश्मीर के पहलगाम के जिहादियों द्वारा हिंदुओं की नृशंस हत्या में से आक्रोशित हिंदू समाज ने रविवार को आर्या देव गोविंददेवजी मंदिर में सामूहिक श्रद्धांजलि दी। सुबह ग्वाल झांकी से शयन झांकी तक करीब 25 हजार लोगों ने जयपुर के नीरज उधवानी सहित जान गंवाने वाले सभी 26 लोगों की तस्वीर के समक्ष श्रद्धा सुमन अर्पित किए। मंदिर के सेवाधिकारी मानस गोस्वामी ने दीप प्रज्वलित कर श्रद्धांजलि सभा का शुभारंभ किया।

सामूहिक श्रद्धांजलि के दौरान नौ कुंडीय हुतात्मा शांति गोविंद गायत्री महायज्ञ किया गया। मृतकों की आत्म शांति, धायलों के शीघ्र स्वस्थ होने, जान गंवाने वाले परिवारों को दांडस बंधाने की भावना से प्रार्थना कराते हुए यज्ञ देवता को आहुतियां प्रदान की गईं। सनातन बोर्ड संघर्ष समिति के अध्यक्ष राहुल द्विवेदी, पर्यावरण, वन एवं

जलवायु परिवर्तन संवर्द्धन परिषद राजस्थान राज्य सदस्य कुलदीप सुरोलिया, ग्री क्रॉति मंच के अध्यक्ष ताराचंद कोठारी ने प्रारंभ में पूजन किया।नौ कुंडीय हुतात्मा शांति गोविंद गायत्री महायज्ञ गायत्री शक्तिपीठ ब्रह्मपुरी सह व्यवस्थापक मणि शंकर चौधरी के निर्देशन में डॉ अजय भाद्रादज, दिनेश आचार्य , दिनेश भारबदे की टोली ने संपन्न कराया। जम्मू-कश्मीर के पहलगाम में आतंकी हमले में मारे गए नागरिक शहीदों की आत्म शांति के लिए काले तिल और जो से विशेष आहुतियां प्रदान की गईं। अमावस्या होने के कारण श्रद्धालुओं ने अपने दिवंगत पितृगणों के निमित्त भी विशेष आहुतियां प्रदान कर की। इससे पूर्व विश्व शांति के लिए गायत्री एवं महामृत्युंजय महामंत्र से 108 आहुतियां प्रदान की गईं।

■ **जिला कलेक्टर ने अधिकारियों को दिये सख्त निर्देश, असामाजिक तत्वों पर नाजर रखने एवं सोशल मीडिया की मॉनिटरिंग के लिए किया निर्देशित**

वीसी के माध्यम से अधिकारियों की बैठक ली जिसमें उन्होंने अधिकारियों को प्रत्येक स्तर पर संवाद कायम रखते हुए कानून व्यवस्था बिगाड़ने वाले तत्वों पर सख्त कार्रवाई करने के निर्देश दिए। बैठक में जिला कलक्टर डॉ. जितेन्द्र कुमार सोनी ने सभी उपखण्ड अधिकारियों से कानून व्यवस्था के संबंध में फीडबैक लिया। उन्होंने उपखण्ड अधिकारियों एवं पुलिस उपाधीक्षकों को प्रत्येक स्तर पर क्षेत्र के मौजिज लोगों, धर्म गुरुओं के साथ

देश में बार-बार होने वाले चुनाव से समय, धन और ऊर्जा की होती है बर्बादी : मदन राठौड़

जयपुर। भाजपा प्रदेश कार्यालय में रविवार को एक राष्ट्र एक चुनाव अभियान के रहत अधिवक्ताओं का प्रदेश स्तरीय कार्यशाला आयोजित की गई। कार्यशाला में भाजपा प्रदेश अध्यक्ष मदन राठौड़ ने कहा कि लोकसभा और राज्यों के विधानसभा चुनाव अलग-अलग समय पर होते हैं, जिससे देश लगातार चुनावी मोड़ में बना रहता है। इससे प्रशासनिक अमला, सुरक्षा बल और राजनीतिक नेतृत्व चुनावों में व्यस्त रहते हैं, जिससे विकास कार्यों में बाधा आती है और नीतिगत निर्णयों में देरी होती है। बार-बार होने वाले चुनाव देश

कानून व्यवस्था के साथ सद्भाव बनाए रखने के लिए हर संभव प्रयास हों : जितेन्द्र कुमार



जिला कलेक्टर के निर्देश पर सभी उपखण्डों के थानों में सीएलजी की बैठक हुई।

संवाद कायम करने, सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने, सूचना तंत्र को और अधिक मजबूत बनाने के साथ-साथ सोशल मीडिया की मॉनिटरिंग करने के लिए भी निर्देशित किया।

जिला कलेक्टर ने जिले में कानून एवं शांति व्यवस्था बनाये रखने के लिए

अन्नपूर्णा भण्डार खोलने के लिये सुझाव मांगे जाएंगे

जयपुर। प्रदेशभर में अन्नपूर्णा भण्डार के सफल क्रियान्वयन हेतु विस्तृत दिशा निर्देशों के सन्दर्भ मे सुझाव आमंत्रित किये जाने हेतु प्रबन्ध निर्देशक राजस्थान रम्य खाद्य एवं आपूर्ति निगम लि. राजेंद्र वर्मा की अध्यक्षता मे सोमवार को दोपहर 3 बजे निगम मुख्यालय सभागार, चतुर्थ तल, किसान भवन लाल कोठी, जयपुर में बैठक आयोजित की जाएगी। बैठक में राज्य स्तरीय एफएमसीजी उत्पादनकर्ता, एफएमसीजी एग्रीग्रेटर, एफएमसीजी केरिंग और फॉरवर्डिंग एजेंट (सीएफए), राशन डीलर एसोसिएशन,राजस्थान, राजस्थान ग्रामीण आजीविका विकास परीषद, जयपुर के प्रतिनिधियों एवं अध्यक्षों को आमंत्रित किया गया है।

उल्लेखनीय है कि बजट घोषणा 2025-26 के बिन्दु संख्या 80 के अनुसार अल्प आय वर्ग के परिवारों को रोजमर्रा की आवश्यकता का सामान उचित मूल्य पर उपलब्ध कराने हेतु 5 हजार उचित मूल्य की दुकानों पर अन्नपूर्णा भण्डार खोले जाने प्रस्तावित है।

प्रधानमंत्री ने अपने संबोधन में म्यांमार में भूकंप के बाद भारत द्वारा चलाए गए राहत अभियान और अफगानिस्तान के लिए वैक्सीन भेजे जाने की चर्चा की। उन्होंने कहा कि संकट के समय विश्वमित्र के रूप में भारत की पहचान बन रही है। एक पेड़ मां के नाम अभियान की बात करते हुए प्रधानमंत्री ने गर्मी के मौसम में देशवासियों को अधिक से अधिक तादाद में पेड़ लगाने का आह्वान किया। उन्होंने मन की बात में अन्य कई विषयों पर भी चर्चा की।

मुख्यमंत्री भजनलाल शर्मा ने कहा कि इस प्रेरणादायक कार्यक्रम के माध्यम से प्रधानमंत्री ने भारत की विकास यात्रा की उल्लेखनीय उपलब्धियों का चित्रण करते हुए समाज के प्रत्येक वर्ग को राष्ट्र निर्माण के महायज्ञ में अपनी सक्रिय भागीदारी सुनिश्चित करने के लिए प्रोत्साहित किया। शर्मा ने कहा कि प्रधानमंत्री के शब्दों में गहरा प्रभाव है, जो हमें 'एक भारत, श्रेष्ठ भारत' के संकल्प के साथ आगे बढ़ने की प्रेरणा देता है।

मुख्यमंत्री भजनलाल शर्मा ने कहा कि इस प्रेरणादायक कार्यक्रम के माध्यम से प्रधानमंत्री ने भारत की विकास यात्रा की उल्लेखनीय उपलब्धियों का चित्रण करते हुए समाज के प्रत्येक वर्ग को राष्ट्र निर्माण के महायज्ञ में अपनी सक्रिय भागीदारी सुनिश्चित करने के लिए प्रोत्साहित किया। शर्मा ने कहा कि प्रधानमंत्री के शब्दों में गहरा प्रभाव है, जो हमें 'एक भारत, श्रेष्ठ भारत' के संकल्प के साथ आगे बढ़ने की प्रेरणा देता है।

के समय, धन और ऊर्जा की बर्बादी करते हैं। अभियान के प्रदेश संयोजक सुनील भार्गव ने कहा कि एक साथ चुनाव करने से सरकारें अपना पूरा कार्यकाल विकास और शासन में लगा सकेंगी, जिससे 2047 तक विकसित भारत का सपना साकार करना अधिक संभव होगा। इससे चुनावी खर्च में भारी कटौती होगी, विकास योजनाओं में तेजी आएगी। इस दौरान बार काॅसिल के वाइस चेयरमैन देवेन्द्र सिंह महलाना, हाईकोर्ट बार जयपुर के अध्यक्ष महेंद्र शाण्डिल्य, जयपुर बार के अध्यक्ष गजराज सिंह राजावत आदि मौजूद रहे।

अवैध जल कनेक्शन को हटाकर नियमित करें : कन्हैया लाल



जन स्वास्थ्य अभियांत्रिकी मंत्री कन्हैया लाल की अध्यक्षता में रविवार को गांधीनगर परिसर स्थित सभागार कक्ष में जयपुर संभाग के पेयजल संबंधी कार्यों की समीक्षा बैठक आयोजित की गई।

■ **‘मुख्यमंत्री की मंशा अनुसार 24 गुणा7 पेयजल रूम व पेयजल कार्यों की प्रभावी मॉनिटरिंग किया जाना सुनिश्चित करें’**

निर्माण कार्यों को 15 मई तक पूर्ण कर चालू करने तथा वर्ष 2025-26 के बजट घोषणाओं के कार्यों को 31 मई तक पूर्ण कर लिया जाए।

जलदाय मंत्री ने कहा कि अभियान के दौरान अवैध जल कनेक्शनों को हटाकर नियमित करने की कार्यवाही की जाए। उन्होंने अमृत 2.0 योजना के तहत प्रक्रियाधीन निविदाओं के कायदेश 1.5 मई तक तथा शेष कायदेश 31 मई तक जारी करने सहित बकाया जल राजस्व वसूली में तेजी लाने के निर्देश भी दिए। उन्होंने कहा कि विभागीय गतिविधियों के व्यापक प्रचार-प्रसार किया जाए साथ ही सांभर व फुलेरा में नियमित पेयजल आपूर्ति बनाए रखने के लिए आवश्यक कार्यवाही की जाए। उन्होंने बीसलपुर

योजना की ट्रांसमिशन लाइन टीएम-01 की सघन मॉनिटरिंग, जल जीवन मिशन के तहत न्यायिक प्रकरणों के कारण अटके कार्यों का शीघ्र निस्तारण एवं मिशन के तहत टूटी गई सड़कों का मरम्मत करने के निर्देश दिए।

जलदाय मंत्री ने कहा कि पेयजल कनेक्शनों में निर्धारित गुणवत्ता मानकों का पालन करते हुए फिटिंग करवाई जाए साथ ही अमृत 2.0 कार्यों को फेस्ड मैनर में समय पर पूर्ण किया जाए। उन्होंने राजस्थान संपर्क पोर्टल एवं जिला स्तरीय कंट्रोल रूम पर प्राप्त शिकायतों का तत्परता से गुणवत्तापूर्ण समाधान करने के निर्देश दिए। उन्होंने सभी विभागीय अधिकारियों को ग्रीष्म ऋतु के दौरान मुख्यालय पर उपस्थित रहने तथा वर्ष 2025-26 की बजट घोषणाओं में प्रस्तावित कार्यों की स्वीकृति प्रक्रियाओं में तेजी लाने के निर्देश भी दिए।

बैठक में अतिरिक्त मुख्य सचिव भास्कर ए सावंत मुख्य अभियंता (ग्रामीण) केडी गुप्ता मुख्य अभियंता (शहरी) श्री मनीष बेनीवाल मुख्य अभियंता मुख्य अभियंता (प्रोजेक्ट) राज सिंह चौधरी सहित संबधित अभियंता उपस्थित रहे।

कुमार विश्वास ने पूर्व आईपीएस हरिप्रसाद शर्मा की पुस्तक “कर्तव्य पथ” का विमोचन किया



जयपुर। जम्मू कश्मीर के पहलगाम में हमला हुआ हम सब के दिलों से तिव्कार निकल उठी। लेकिन अब समय आ गया है सिर्फ दुखी होने से काम नहीं चलेगा। अब पाकिस्तान ही नहीं देश में बैठे उन लोगों के हाथों को भी तोड़ना होगा, जो आतंकवाद के लिए दरवाजा खोलते हैं। सिस्टम पर जनता को भरोसा तो है, लेकिन अब उस विश्वास पर खरा उतरने की जरूरत है। ये कहना था जयपुर में सेवानिवृत्त आईपीएस हरिप्रसाद शर्मा की पुस्तक “कर्तव्य पथ” का विमोचन करने के लिए एक कुमार विश्वास का।

हंसी के साथ कटाक्ष की शैली के लिए जाने जाने वाले कुमार विश्वास ने नेताओं और सिस्टम को संभल कर काम करने की सलाह तो दी ही साथ ही जनता की नब्ब को टटोलने की भी बात कही।

उन्होंने कहा कि पहले बात होती थी तो पता नहीं चलता था लेकिन अब एक मिनिट में सबके फोन पर पहुंच जाती है। ऐसे समय में अपने आस-पास के लोगों का साथ और विश्वास पा लेना ही सफलता की पहचान है। यही विश्वास रिटायर्ड आईपीएस हरिप्रसाद शर्मा ने लोगों के बीच कमाया है। जिसका प्रमाण यहां का भारा हुआ सभागार दे रहा है। ये तभी हो सकता है जब सिर्फ काम ही नहीं भरोसा ही हो। कर्तव्य पथ पुस्तक विमोचन समारोह का आयोजन बिड़ला ऑर्टोटेरियम में शाम 4 से 6 बजे किया गया। सेवानिवृत्त आईपीएस हरिप्रसाद शर्मा ने बताया कि पुस्तक में उन्होंने अपने जीवन के हर उतार चढ़ाव और पुलिस सेवकाल में रहते हुए हर अनुभव को सच्चाई के साथ बयान किया है।

“राजसेस महाविद्यालय प्रभारियों को शक्तियां मिलें”

जयपुर। राजस्थान विश्वविद्यालय एवं महाविद्यालय शिक्षक संघ-रूस्टा डेमोक्रेटिक के प्रदेश संयोजक प्रो.रमेश बैरवा ने आयुक्त कॉलेज शिक्षा को जापन भेजकर राजसेस महाविद्यालयों के प्राचार्य एवं नोडल अधिकारियों को आहरण वितरण अधिकारी की शक्तियां प्रदान करने एवं गैर शैक्षणिक स्टाफ लगाने की पुरजोर मांग की है।

जापन की प्रति प्रमुख शासन सचिव उच्च शिक्षा को भी भेजी गई है। इन महाविद्यालयों में कंप्यूटर वर्क के लिए कम से कम एक बलर्क का तो पदस्थापन हर हाल में किया ही जाए

ताकि सत्र 2025-26 जिसके लिए प्रवेश कार्य शुरू हो चुका है का कार्य आसानी से संपादित किया जा सके। अन्य कार्य भी समय पर ठीक से किए जा सके,विद्यार्थियों को भी परेशानी कम हो सके। जापन में लिखा है कि राजस्थान में 340 राजसेस महाविद्यालय संचालित है। इनमें प्रत्येक में 13 गैरशैक्षणिक स्टाफ के पद स्वीकृत हैं,लेकिन इनमें ज्यादातर में एक भी गैरशैक्षणिक कार्मिक नहीं है। अध्यापन हेतु भी विद्या सबल गेस्ट फैकेल्टी के लगाए जाने वाले प्राध्यापक पूरे सत्र के लिए नहीं लगाए जाते हैं।

ग्रामीणों के लिए वरदान बन गया रास्ता खोलो अभियान

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले में रास्ता खालो अभियान का प्रभावी संचालन किया जा रहा है। विगत साढ़े पांच महीनों में अभियान के तहत जयपुर जिले में एक हजार से अधिक रास्ते खोल कर लाखों ग्रामीणों को राहत प्रदान की गई है।

अतिरिक्त जिला कलक्टर एवं अभियान की नोडल अधिकारी देवेन्द्र कुमार जैन ने बताया कि जिला कलक्टर डॉ. जितेन्द्र कुमार सोनी के निर्देशन में प्रत्येक तहसील में हर सप्ताह 3 रास्ते खुलवाए जा रहे हैं। रास्ता खोलो

अभियान के सफल क्रियान्वयन एवं अधिक से अधिक आमजन को लाभान्वित करने के लिए जिला कलक्टर डॉ. जितेन्द्र कुमार सोनी स्वयं अभियान की लगातार मॉनिटरिंग कर रहे हैं।

उन्होंने बताया कि अभियान के तहत विगत एक सप्ताह में जयपुर जिले के समस्त तहसीलों में बरसों से बंद 41 रास्ते खुलवाए गए। अभियान के तहत जिला प्रशासन ने समझाइश एवं सहमति से महज साढ़े 5 महीनों में गांवों, खेतों और ढाणियों के बरसों से बंद पड़े एक हजार 18 रास्ते खुलवाने में कामयाबी हासिल की है।

महिला का रास्ते में प्रसव हुआ, पीएचसी ले जाने पर ताला लगा मिला

करीब छह घंटे तक महिला दर्द से तड़पती रही महिला, सुबह नौ बजे तक पीएचसी पर डॉक्टर सहित कोई स्टाफ नहीं पहुंचा, ग्रामीणों में नाराजगी

उदयपुर, (कासं)। उदयपुर के गोगुंदा उपखंड क्षेत्र के नांदेश्मा प्राथमिक स्वास्थ्य केंद्र (पीएचसी) पर जरूरतमंदों को मदद के बजाय बंद दरवाजा मिला। प्रसव पीड़ा से जूझती एक महिला ने रास्ते में ही निजी वाहन में बच्चे को जन्म दिया और जब उसे आगे इलाज के लिए पीएचसी लाया गया तो वहां ताले जड़े मिले। करीब 6 घंटे तक महिला दर्द से तड़पती रही लेकिन सुबह 9 बजे तक पीएचसी पर डॉक्टर सहित कोई स्टाफ नहीं पहुंचा।

जानकारी के अनुसार चलवा गांव निवासी लेकी गमेती पत्नी कमलेश गमेती को अलसुबह अचानक तेज प्रसव पीड़ा हुई। घबराए परिजन उसे आनन-फानन में निजी वाहन से नांदेश्मा पीएचसी ले जा रहे थे, लेकिन

■ **नाराज ग्रामीणों ने बीसीएमओ को जानकारी दी, शिकायत मिलते ही बीसीएमओ मौके पर पहुंचे और हालात का जायजा लिया**

■ **नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी**

■ **बिना किसी चिकित्सकीय सहायता के प्रसूता और नवजात को खुले बरामदे में समय बिताना पड़ा**

रास्ते में ही गाड़ी में प्रसव हो गया। हालात गंभीर थे ऐसे में वे तुरंत महिला और नवजात को लेकर सुबह करीब चार बजे पीएचसी पहुंचे। स्वास्थ्य केंद्र के मुख्य द्वार पर ताला लटका हुआ था, कोई चिकित्सक, नर्स या सहायक कर्मचारी नजर नहीं आया। बेबस

परिजन प्रसूता को लेकर पीएचसी के बरामदे में बैठ गए। नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी। बिना किसी चिकित्सकीय सहायता के प्रसूता और नवजात को खुले बरामदे में छह घंटे तक दर्द और असुरक्षा के बीच

समय बिताना पड़ा। परिजन असहाय थे, वापस घर ले जाना भी संभव नहीं था क्योंकि वाहन किराये के लिए पैसे नहीं थे और घर पहुंचने के बाद पुनः स्वास्थ्य जांच के लिए पीएचसी आना मुश्किल होता। सुबह होते-होते ग्रामीणों में गुस्सा फूट पड़ा। नाराज ग्रामीणों ने बीसीएमओ डॉ. दिनेश मोणा को मामले की जानकारी दी। शिकायत मिलते ही बीसीएमओ मौके पर पहुंचे और हालात का जायजा लिया। उन्होंने बताया कि नांदेश्मा पीएचसी में डॉ. प्रवीण कुमार नियुक्त हैं लेकिन उनके अवकाश पर होने की कोई सूचना प्रशासन को नहीं दी गई थी। उन्होंने कहा कि स्टाफ की जिम्मेदारी तय करते हुए जल्द ही कार्रवाई की जाएगी। बीसीएमओ डॉ. दिनेश मोणा शिकायत मिलते ही

नशीली दवाओं का जखीरा पकड़ा, तीन युवक गिरफ्तार

स्कॉर्पियो गाड़ी से 878 ट्रामाडोल कैप्सूल बरामद

नारायणपुर, (निसं)। थाना पुलिस नारायणपुर ने एनडीपीएस एक्ट के तहत बड़ी कार्रवाई करते हुए शनिवार देर रात स्कॉर्पियो गाड़ी से नशीली दवाइयां ले जाते हुए तीन युवकों को गिरफ्तार किया है। पुलिस ने मौके से 878 ट्रामाडोल कैप्सूल बरामद किए हैं।

थाना प्रभारी ओमप्रकाश मोणा ने बताया कि रात्रि गश्त के दौरान एक सफेद रंग की स्कॉर्पियो गाड़ी सड़क किनारे खड़ी दिखाई दी, जिसके पीछे एयरफोर्स लिखा हुआ था। गाड़ी पर संदेह होने पर पुलिस दल ने उसे चेक करने का प्रयास किया। इस दौरान गाड़ी में बैठे युवक पुलिस को देखकर भागने का प्रयास करने लगे,

■ **सफेद रंग की स्कॉर्पियो गाड़ी के पीछे एयरफोर्स लिखा मिला**

लेकिन पुलिस ने तत्परता दिखाते हुए उन्हें मौके पर ही पकड़ लिया। पुलिस द्वारा पूछताछ करने पर युवक संतोषजनक जवाब नहीं दे पाए और घबराए हुए नजर आए। संदेह के आधार पर जब गाड़ी की तलाशी ली गई तो उसमें तीन कार्टन में रखे 878 ट्रामाडोल कैप्सूल बरामद हुए। प्रत्येक कार्टन में 10-10 पते कैप्सूल के पाए गए। गिरफ्तार आरोपियों की

पहचान सुरेश (21) पुत्र प्रभूराम पायला गुर्जर निवासी पायलों की ढाणी कोलाहेड़ा, मानसिंह (28) पुत्र जोहरीलाल गुर्जर निवासी पायलों की ढाणी कोलाहेड़ा और सोमदत्त जाट (31) पुत्र सूरजमल निवासी नानगी की ढाणी मुंडावरा के रूप में हुई है। पुलिस आरोपियों से पूछताछ कर रही है कि वे यह नशीली दवा कहां से लाए थे, किसे सप्लाई करने जा रहे थे तथा इस धंधे में वे कब से लिप्त हैं। मामले की गंभीरता को देखते हुए मुकदमे की जांच विराटनगर थाना पुलिस को सौंपी गई है। पुलिस पूरे नेटवर्क को उजागर करने के लिए गहनता से अनुसंधान कर रही है।

सड़क हादसे में युवक की मौत, दो घायल



हादसे में कार के आगे का हिस्सा क्षतिग्रस्त हो गया।

टोंक, (निसं)। टोडारयसिंह थाना क्षेत्र में कार को दूसरी कार ने टक्कर मार दी, जिससे कार अनियंत्रित होकर सामने छोटी पुलिया की दीवार से टकरा गई, जिससे उसमें सवार एक जने की मौत हो गई, जबकि दो अन्य घायल हो गए। मौके पर मौजूद ग्रामीणों व राहगीरों ने सभी को अस्पताल में भर्ती कराया, जहां से उनकी

हालत गंभीर होने से टोंक रेफर कर दिया। जानकारी के अनुसार टोडारयसिंह के थड़ोली गांव के आसपास एक कार को पीछे से आ रही दूसरी कार ने टक्कर मार दी, कार अनियंत्रित होकर सामने एक पुलिया की दीवार से टकरा गई, जिससे कार रोड के नीचे जाकर पलट गई। इस सड़क हादसे में कार में सवार

तीनों गंभीर घायल हो गए। तीनों को टोडारयसिंह अस्पताल भर्ती कराया गया, जहां गोविंद वर्मा को डॉक्टर ने मृत घोषित कर दिया तथा दो अन्य उसके साथी और रिश्तेदार को टोंक रेफर कर दिया। सूचना पर पुलिस भी मौके पर पहुंची और पुलिस ने शव का पोस्टमॉर्टम करवाकर परिजनों को सौंप दिया है।

छह किलो अफीम जब्त, दो युवक गिरफ्तार



आसीद थाना पुलिस ने अफीम जब्त कर दो युवकों को गिरफ्तार किया।

भीलवाड़ा, (निसं)। पुलिस ने रविवार को एनएच 158 पर नाकाबंदी के दौरान एक गाड़ी में 6 किलो 785 ग्राम किलो अफीम जब्त कर गाड़ी में सवार दो युवकों को गिरफ्तार किया है।

जिले की आसीद थाना पुलिस ने एनएच 158 पर नाकाबंदी के दौरान भीलवाड़ा की तरफ से आ रही एक स्कॉर्पियो को वापस मुड़ने को लेकर शंका हुई, जिसके चलते पुलिस ने

उसका पीछा करते हुए दौलतगढ़ सड़क मार्ग पर रोक और तलाशी ली, जिसके चलते गाड़ी की स्टेपनी में तीन डिब्बे मिले, जिस पर वे प्लास्टिक से पेक हुए पाए गए। आसीद थाना अधिकारी हंस पाल सिंह ने मय पुलिस जाबते के जब तीनों डिब्बे की जांच की तो डिब्बे में 6 किलो 785 ग्राम किलो अफीम पाई गई। वही गाड़ी में सवार दो युवकों को गिरफ्तार किया है।

सूने मकान के ताले तोड़कर जेवर सहित नकदी चुराई

निवाई, (निसं)। श्याम मन्दिर के पीछे स्थित जैन कॉलोनी में अज्ञात चोर एक सूने मकान का ताला तोड़कर जेवरत सहित 40 हजार रूपए की नकदी चुराकर ले गए। चोरी की सूचना पर पुलिस मौके पर पहुंची और जानकारी ली।

पुलिस ने बताया कि जैन कॉलोनी निवासी शिवकुमार अग्रवाल दतवास

■ **पीड़ित तीन दिन से अपने परिवार के साथ गांव दतवास गया हुआ था**

वाले के मकान का ताला तोड़कर अज्ञात चोर जेवरत सहित 40 हजार रूपए की नकदी चुराकर ले गए। पीड़ित अग्रवाल ने बताया कि वह तीन दिन से अपने परिवार के साथ गांव दतवास गए हुए थे। तीन दिन से घर पर कोई नहीं था। रविवार को घर आए तो मकान के मेन गेट का ताला टूटा हुआ था। उसने पड़ोसियों को बुलाकर अंदर जाकर देखा तो आलमारी खुली हुई थी और सामान बिखरा हुआ था। आलमारी की तलाशी करने पर आलमारी में रखे दो सोने के



मकान में चोरी होने के बाद आलमारी में सामान बिखरा पड़ा है।

टॉप्स, 40 हजार रूपए, चार ब्रांडेड घड़ी व एक मोबाइल सहित कई कपड़े गायब मिले। वार्ड पार्श्व महेंद्र जैन ने पीड़ित शिवकुमार की मदद कर चोरों को शीघ्र गिरफ्तार करने व चोरी हुए सामान को

वापस दिलवाने की मांग की। पुलिस ने मामला दर्ज कर चोरों की तलाश करने में जुट गई है। इस दौरान पुलिस ने मौके पर लगे सीसीटीवी कैमरों को भी खंगाला।

जेट अभ्यर्थियों से फीस हड़पने की साजिश

बीकानेर, (निसं)। राज्य के कृषि विश्वविद्यालय में दाखिले के लिए जेट-25 की परीक्षा आयोजित करने वाले स्वामी केशवानंद राज. विश्वविद्यालय, बीकानेर के नाम से फर्जी वेबसाइट बनाकर अभ्यर्थियों से ऑनलाइन जमा की जाने वाली फीस हड़पने की साजिश रची गई है। दाखिले के लिए आज से रजिस्ट्रेशन होगा। कृषि विश्वविद्यालयों में स्नातक और पार स्नातक कक्षाओं में प्रवेश के लिए जेट-25 परीक्षा आयोजित की जानी है। इस बार परीक्षा का आयोजन स्वामी केशवानंद राजस्थान विश्वविद्यालय, बीकानेर की ओर से किया जा रहा है।

छात्र से मुर्गा कटवाने वाला अध्यापक निलंबित

उदयपुर, (कासं)। स्कूल में परीक्षा के दौरान अमर्यादित आचरण करने वाले अध्यापक को निलंबित कर दिया गया है। घटनाक्रम के अनुसार राजकीय उच्च माध्यमिक विद्यालय सावन का क्यारा, ब्लॉक कोटडा, जिला उदयपुर के अध्यापक लेवल वन मोहनलाल डोडा ने गत 26 अप्रैल को परीक्षा के दौरान

विद्यालय में अध्वनरत छात्र से मुर्गा कटवाने का कृत्य किया और नियमित रूप से मिड-टै मील का संचालन नहीं किया जा रहा था। इस कृतित के कारण शिक्षा विभाग की छवि धूमिल हुई। जिस कारण मोहनलाल डोडा अध्यापक लेवल-1 राउमा विद्यालय सावन का क्यारा, ब्लॉक कोटडा को निलंबित किया।

पेड़ गिरने से दंपती घायल

उदयपुर, (निसं)। एमबी चिकित्सालय में उपचार के लिए आए दंपती धूप से बचने के लिए छाया में खड़े थे। जहां पेड़ गिरने से दोनों गंभीर घायल हो गए। प्राप्त जानकारी के अनुसार रविवार को सलुम्बर निवासी कमल सोनी व उसकी पत्नी रेखा सोनी दोनों चिकित्सक को दिखाने के लिए एमबी चिकित्सालय आए थे। इस दौरान तेज धूप होने से दोनों हॉस्पीटल चौकी के पास स्थित कैंटिन पर खड़े थे। जहां अचानक पुराना पेड़ गिर पड़ा। जिससे दोनों गंभीर घायल हो गए। हादसे की सूचना मिलने पर हाथीपोल थानाधिकारी योगेन्द्र व्यास ने मौके पर पहुंचकर दोनों को उपचार के लिए एमबी चिकित्सालय में भर्ती करवाया। रेखा कैन्सर रोग से पीड़ित थी जो पति के साथ चिकित्सा परामर्श के लिए एमबी चिकित्सालय आई थी।

रिवाँल्वर खरीदने के आरोपी को जेल

सादलपुर, (निसं)। थाना पुलिस ने चोरी का अवैध रिवाँल्वर खरीदने के आरोप में गिरफ्तार आरोपी को न्यायालय में पेश कर जेल भेज दिया है। अनुसंधान अधिकारी महेंद्र सिंह पुनिया सहायक उप निरीक्षक ने बताया कि ओमप्रकाश उर्फ बल्लू पुत्र मांगेराम निवासी विरही कलां तहसील चरखी दादरी हरियाणा को चोरी के अवैध रिवाँल्वर खरीदने के मामले में गिरफ्तार किया गया था, जिसे न्यायालय में पेश कर जेल भेज दिया है। आरोपी ओमप्रकाश उर्फ बल्लू ने उक्त रिवाँल्वर अपने परिचित दो आरोपी रवि कुमार नायक व लीडिया निवासी राजगढ़ से खरीदना बताया था। रविकास पुत्र प्यारेलाल जाट निवासी चेनाणा बसा तहसील राजगढ़ ने 13 सितम्बर 2024 को राजगढ़ थाने में मामला दर्ज करवाया था।

दो ट्रोलों में भिड़ंत के बाद आग लगी, तीन की मौत

धन्नासर गांव के पास मेगा हाइवे पर हादसा हुआ

हनुमानगढ़, (निसं)। यहां रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर दो ट्रोलों में भिड़ंत के बाद आग लग गई।

जानकारी के अनुसार हनुमानगढ़ में आग्ने-सामने की टक्कर के बाद दो ट्रोलों में आग लग गई। इससे ट्रोलों में सवार 3 लोग जिंदा जल गए। हादसा शनिवार शाम करीब छह बजे रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर हुआ। रावतसर थानाधिकारी रामचंद्र कस्वां ने बताया कि धन्नासर गांव के पास

■ **पुलिस के अनुसार मृतकों की पहचान अभी तक नहीं हो सकी है, तीनों के शव पूरी तरह जल चुके हैं**

रावतसर-सरदार शहर मेगा हाइवे पर शाम करीब छह बजे दो ट्रोलों की आमने-सामने की टक्कर हो गई। प्रत्यक्षदर्शियों के अनुसार टक्कर के बाद एक जोरदार धमाका हुआ और दोनों

वाहनों में भयंकर आग लग गई। हादसे की सूचना मिलते ही रावतसर पुलिस थाना और धन्नासर पुलिस चौकी की टीमें मौके पर पहुंची। अग्निशमन वाहनों के साथ-साथ आसपास के ग्रामीणों ने अपने निजी टैकरो के माध्यम से आग बुझाने का प्रयास किया। हालांकि, क्षेत्र में तेज आंधी चलने के कारण आग पर काबू पाने में भारी दिक्कत आई। एक ट्रोले में ईंट और दूसरे में बजरी भरी हुई थी। पुलिस के अनुसार, मृतकों की पहचान अभी तक नहीं हो सकी है। तीनों के शव पूरी तरह जल चुके हैं।

पानी पीने के दौरान कुएं में गिरने से युवक की मौत

युवक अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था

मालपुरा, (निसं)। डिग्री थाना क्षेत्र के सीतारामपुरा गांव में जंगल में मवेशी चराने गया युवक कुएं से पानी निकाल मुंडेर पर पानी पीने के दौरान अस्तुलित होकर कुएं में गिर गया इससे युवक की मौत हो गई।

डिग्री थानाधिकारी सत्यनारायण चौधरी व ग्रामीणों से मिली जानकारी में सामने आया कि सीतारामपुरा गांव निवासी युवक हर्षित तिवारी पुत्र बजरंग लाल तिवारी अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था। दो दिन पूर्व परिवार में आयोजित कार्यक्रम में शामिल होने के लिये सीतारामपुरा आया था। शनिवार की सुबह मवेशी लेकर पानी पिलाने के लिये जंगल की ओर गया था। गांव के बाहर बने एक सांजनीक कुएं से पीने के लिये पानी निकाल मुंडेर पर पानी पीने के दौरान अस्तुलित होकर कुएं में जा गिरा। युवक तैरना नहीं जानता था। ऐसे में कुएं में

■ **दो दिन पूर्व परिवार में आयोजित कार्यक्रम में शामिल होने सीतारामपुरा आया था युवक**

गहरे पानी में डूबने से युवक की मौत हो गई। दोपहर तक भी घर नहीं लौटने पर परिजनों ने गहन तलाशी शुरू की लेकिन कोई सुराग नहीं मिला। शनिवार की देर शाम ग्रामीण युवक को ढूँढते हुये कुएं के पास से गुजर रहे थे जहां चप्पल पड़ी मिली। संदेह के आधार पर देखा तो एक शव तैर रहा था। सूचना पर पहुंची थाना पुलिस ने ग्रामीणों के सहयोग कर कुएं का पानी निकाल हर्षित तिवारी के शव को बाहर निकाला। रविवार की सुबह परिजनों की मौजूदगी में पोस्टमार्टम के बाद शव परिजनों को सौंपा। ग्रामीणों ने बताया कि बीते कई सालों से यह कुंआ जलदाय विभाग द्वारा

अपने बोरवेल व मोटर लगा पेयजल आपूर्ति के उपयोग में लिया जा रहा था। लालसोट व दौसा में खुले बोरवेल व कुंओं में हुये हादसों के बाद सरकार ने आदेश जारी कर प्रशासनिक अधिकारियों को निर्देशित किया था कि खुले बोरवेल व कुंओं को चिन्हित कर तत्काल उन पर जाल लगा कवरर्ड किया जाये। सरकारी आदेशों के बावजूद सीतारामपुरा गांव में जलदाय विभाग के लापरवाह अधिकारी व कर्मचारियों के द्वारा कुएं पर किसी प्रकार का कोई सुरक्षा जाल नहीं लगाया गया। जिसका खामियाजा युवक हर्षित तिवारी की अपनी मौत के रूप में भुगतना पड़ा।

जिससे ग्रामीणों में विभाग के प्रति गहरा आक्रोश व्याप्त है।

अधिकारियों की लापरवाही को लेकर जानकारी करने पर जलदाय विभाग के एक्सईएन संदीप बाटड ने बताया कि उक्त मामले में जांच कर त्वरित कार्यवाही अमल में लाई जायेगी।

अजमेर, (कासं)। जिले में कानून एवं शांति व्यवस्था बनाए रखने के लिए बीसी के माध्यम से जिला कलेक्टर लोक बंधु एवं पुलिस अधीक्षक बन्दिता राणा ने जिले के अधिकारियों की बैठक लेकर आवश्यक निर्देश प्रदान किए।

जिला कलेक्टर लोक बंधु ने कहा कि अजमेर एक शांतिप्रिय स्थल है। इसमें आपसी सौहार्द बनाए रखना सबकी सामूहिक जिम्मेदारी है। उन्होंने निर्देश दिए कि जिले में हर परिस्थिति में कानून व्यवस्था बनी रहे। कानून एवं शांति व्यवस्था को बिगाड़ने वालों के विरुद्ध सख्ती के साथ विधिक कार्यवाही की जाएगी। इसके लिए समस्त प्रशासनिक एवं पुलिस अधिकारी क्षेत्र की नियमित मॉनिटरिंग करेंगे। प्रतिदिन जिला पुलिस कंट्रोल रूम से घटनाओं एवं सेशनल मीडिया की मॉनिटरिंग करने के निर्देश दिए। गृह विभाग के द्वारा जारी निर्देशों की पालना सुनिश्चित की जाए। आमजन को सुरक्षित वातावरण मिलना चाहिए। उन्होंने जिले की कानून एवं शांति व्यवस्था के संबंध में फोडबैक लिया। उन्होंने कहा कि पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके



बीसी के माध्यम से जिला कलेक्टर व पुलिस अधीक्षक ने अधिकारियों की बैठक ली।

लिए सभी अधिकारी संवेदनशीलता से कार्य करें। उन्होंने सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने के निर्देश दिए। उन्होंने समस्त उपखण्ड मजिस्ट्रेट, वृताधिकारी पुलिस, तहसीलदारों, थानाधिकारियों की बीसी के माध्यम से बैठक कर विशेष सतर्कता एवं कानून

व्यवस्था बनाये रखने बाबत आवश्यक निर्देश प्रदान किए। उन्होंने निर्देश दिये कि पाकिस्तानी नागरिकों के वीजा के सम्बन्ध में भारत सरकार द्वारा जारी निर्देशों की पालना सुनिश्चित की जाए। उन्होंने निर्देश दिए कि केन्द्रीय सूचना एवं प्रसारण मंत्रालय द्वारा सशस्त्र बलों के मूवमेन्ट व सुरक्षाबलों के ऑपरेशन्स की लाईव कवरेज नहीं करने के सम्बन्ध में जारी मीडिया एडवाइजरी की पालना की जाए। उन्होंने कहा कि अवैध

बांग्लादेशियों के विरुद्ध अभियान जारी रखा जाए। विभिन्न स्थानों पर नाकाबंदी कर सुरक्षा जांच लगातार होनी चाहिए। बैठक में पुलिस अधीक्षक बन्दिता राणा ने कहा कि जिले में शांति व्यवस्था बनाए रखने के लिए पुलिस प्रशासन मुस्तीदे से कार्य करें। जिले में नाकाबंदी और पुलिस गश्त की और अधिक सशक्त बनाने के निर्देश दिए। उन्होंने कहा कि महत्वपूर्ण स्थानों, मुख्य बाजार, पर्यटन स्थलों, धार्मिक स्थलों, हवाई-अड्डे, बस

■ **‘पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके लिए सभी अधिकारी संवेदनशीलता से कार्य करें’**

स्टेण्ड, रेल्वे स्टेशन एवं संवेदनशील तथा थोड़भाड़ वाले अन्य स्थानों पर सतत निगरानी रखी जाए। पर्याप्त पुलिस जाप्ता नियोजित किया जाए। जिले में अध्ययनरत कश्मीरी विद्यार्थियों की सुरक्षा के प्रति संवेदनशील रहने के निर्देश दिए। उपखण्ड, ब्लॉक एवं थाना स्तरीय अधिकारी बीसी के माध्यम से जुड़े। वहीं जिला कलेक्टर लोक बन्धु एवं पुलिस अधीक्षक बन्दिता राणा ने अधिकारियों के साथ अभय कमाण्ड सेण्टर का निरीक्षण किया। सेण्टर की व्यवस्थाओं का अवलोकन किया।

राजस्थान रॉयल्स को प्लेऑफ में बने रहने के लिए जीत जरूरी

जयपुर, 27 अप्रैल। ऑरेंज कैप धारक साई सुदर्शन की शानदार फार्म से उत्साहित गुजरात टाइटन्स (जीटी) सोमवार को सवाई मानसिंह स्टेडियम में आईपीएल के मैच 47 में राजस्थान रॉयल्स (आरआर) पर अपना दबदबा कायम रखने में उतरेगी। वहीं प्लेऑफ से दूर होती जा रही राजस्थान रॉयल्स को इस मैच में जीत हासिल कर लगातार पांच हार की निराशा से निकलने के लिए संघर्ष दिखाना होगा। टूर्नामेंट के प्लेऑफ में पहुंचने के लिए संघर्ष कर रही है आरआर के लिए इस मुकाबले की जीतने का अधिक दबाव होगा। आरआर को टूर्नामेंट में अब तक खेले गये नौ मैचों में से सात में हार का सामना करना पड़ा है। वह दो जीत के साथ अंक तालिका में नौवें स्थान पर है। वहीं गुजरात इस सत्र में राजस्थान के खिलाफ अपने सात मुकाबलों में से छह में जीत हासिल की है इससे

उसका आत्मविश्वास बढ़ा हुआ है। उसके स्टार बल्लेबाज साई सुदर्शन नौ मैचों में 417 रन बनाकर चार्ट में सबसे आगे हैं। कप्तान शुभमन गिल ने टूर्नामेंट में अब तक 153.26 की स्ट्राइक रेट से 3०5 रन बना चुके हैं। गुजरात के गेंदबाज भी सामूहिक रूप से शानदार प्रदर्शन कर रहे हैं। गेंदबाजी विभाग में, मोहम्मद सिराज और प्रसिद्ध कृष्णा की तेज गेंदबाजी जोड़ी ने लगातार अच्छा प्रदर्शन किया है और दोनों ने मिलकर 28 विकेट लिए हैं। इस बीच, रविश्रीनिवासन साई किशोर ने बीच के ओवरों में मात्र 8.22 रन प्रति ओवर दिए हैं और बल्लेबाजों पर शिकंजा कसा है। राशिद खान के फिर से लय में आने के साथ, गुजरात का गेंदबाजी आक्रमण जयपुर की परिस्थितियों का फायदा उठाने के लिए अच्छी तरह से तैयार है, जहां पिच में लगातार उछाल है लेकिन रोशनी में आसानी होती है। दूसरी ओर,



राजस्थान खुद को मुश्किल स्थिति में है और उसे अभियान पूरी तरह से भटक गया है। यशस्वी जायसवाल (3१.66 पर 356 रन) के बेहतरीन



प्रयासों के बावजूद, राजस्थान की बल्लेबाजी इकाई सामूहिक रूप से अच्छा प्रदर्शन करने में

विफल रही है। कप्तान रियान पराग को अच्छी शुरुआत को भुनाने में संघर्ष करना पड़ा है, जबकि शिमरोन हेटमायर और नितीश राणा जैसे बल्लेबाजों का प्रदर्शन काफी हद तक प्रदर्शन संतोषजनक नहीं है। वहीं गेंदबाजी की बात की जाये तो सारा भार जोफ्रा आर्चर के कंधों पर है। जबकि इंग्लिश पेसर ने नौ विकेट चटकाए हैं, लेकिन महत्वपूर्ण मौकों पर उन्होंने रन लुटाए हैं और स्पिन विभाग विशेष रूप से अविश्वसनीय साबित हुआ है। सवाई मानसिंह स्टेडियम की पिच आमतौर पर लक्ष्य का पीछा करने वाली टीमों के लिए अनुकूल रही है। 60 घरेलू टी-2० मैचों में से 38 मैच दूसरे नंबर पर बल्लेबाजी करने वाली टीम ने है। इस सत्र में इस मैदान पर पहली पारी का औसत स्कोर 175 के आसपास रहा है, जिससे पता चलता है कि पहले बल्लेबाजी करने वाली टीम 19० से अधिक का स्कोर सुरक्षित होगा।

जसप्रीत बुमराह ने रचा इतिहास मुंबई इंडियंस ने लखनऊ सुपर जायंट्स को 54 रनों से हराया

मुम्बई, 27 अप्रैल। रायन रिकलटन (58) और सूर्यकुमार यादव (54) की अर्धशतकीय पारियों के बाद जसप्रीत बुमराह (चारविकेट) और ट्रेंट बोल्ट (तीनविकेट) की घातक गेंदबाजी की बदौलत मुम्बई इंडियंस ने रविवार को इंडियन प्रीमियर लीग (आईपीएल) के 45वें मुकाबले में लखनऊ सुपर जायंट्स को 20 ओवर में 161 रन के स्कोर पर ढेर कर मैच 54 रनों से जीत लिया। इस जीत के साथ ही मुंबई ने प्लेऑफ की दावेदारी को और मजबूत कर लिया है। इस जीत ने मुंबई को दो अंक तालिका में दूसरे स्थान पर पहुंचा दिया है।

216 रनों के लक्ष्य का पीछा करने उतरी लखनऊ सुपर जायंट्स की शुरुआत खराब रही है और उसने 18 रन के स्कोर पर सलामी बल्लेबाज एडन मारक्रम का विकेट गवां दिया। मारक्रम को बुमराह ने आउट किया इसके बाद बल्लेबाजी करने आये निकोलस पूरन ने मिचेल मार्श के साथ पारी को संभलाने का प्रयास किया।

सातवें ओवर में विल जोक्स ने पूरन 15 गेंदों में 27 रन को आउटकर लखनऊ को दूसरा झटका दिया। इसी ओवर में जोक्स ने कप्तान ऋषभ पंत (चार) को भी आउटकर पवेलियन भेज दिया। लखनऊ का चौथा विकेट मिचेल मार्श (34) के रूप में गिरा। आयुष बडोनी और डेविड मिल्नर ने पारी को संभलाने का प्रयास किया। लेकिन बुमराह और बोल्ट के गेंदबाजी आक्रमण के



इंटरनेशनल क्रिकेट हो या आईपीएल चारों तरफ जसप्रीत बुमराह की धूम मची हुई है। बुमराह ने एक नया इतिहास रच दिया है। वानखेडे स्टेडियम में खेले गए लखनऊ सुपर जायंट्स के खिलाफ मैच में बुमराह ने एडेन मारक्रम का विकेट लेकर मुंबई इंडियंस के लिए सर्वाधिक विकेट लेने का कारनामा अपने नाम किया है। इस दौरान उन्होंने अपनी टीम मुंबई इंडियंस के मेंटॉर लसिथ मलिंगा का रिकॉर्ड भी ध्वस्त किया है।

आगे लखनऊ के बल्लेबाज ना तो रन बना पाये और ना ही अधिक देर तक नहीं टिक सके। आयुष बडोनी 22 गेंदों में (35) और डेविड मिल्नर 16 गेंदों में (24) रन बनाकर आउट हुये। रवि बिस्नोई ने (13) रन बनाये। लखनऊ ने अपने पांच विकेट मात्र 26 रन जोड़ कर गवां दिये। लखनऊ सुपर जायंट्स की पूरी टीम 20 ओवर में 161 रन ही बना

सकी और 54 रन से मुकाबला हार गई। मुम्बई इंडियंस के लिए जसप्रीत बुमराह ने चार और ट्रेंट बोल्ट ने तीन विकेट लिये। विल जैक्स को दो विकेट मिले और कार्लिन बॉश ने एक बल्लेबाज को आउट किया। इससे पहले आज यहां लखनऊ सुपर जायंट्स के कप्तान ऋषभ पंत ने टॉस जीतकर पहले गेंदबाजी करने का फैसला

किया। बल्लेबाजी करने उतरी मुंबई इंडियंस के लिए रायन रिकलटन और रोहित शर्मा की सलामी जोड़ी ने अतिशी प्रदर्शन करते हुए पहले विकेट के लिये 33 रन जोड़े। तीसरे ओवर में मयंक यादव ने रोहित शर्मा पांच गेंदों में (12) रन को आउटकर लखनऊ को पहली सफलता दिलाई। इसके बाद बल्लेबाजी करने आये विल जैक्स ने रिकलटन के साथ दूसरे विकेट के लिये 55 रनों की साझेदारी की।

नौवें ओवर में दिग्वेश राठी ने रिकलटन को आउट कर इस साझेदारी को तोड़ा। रिकलटन ने 32 गेंदों में छह चौके और चार छक्के लगाते हुए (58) रनों की पारी खेली। मुम्बई का तीसरा विकेट विल जैक्स (29) के रूप में गिरा। उन्हे प्रिंस यादव ने बौल्ड आउट किया। तिलक वर्मा (पांच), हार्दिक पंड्या (छह) और कार्लिन बॉश (20) रन बनाकर आउट हुये।

सूर्यकुमार यादव ने 28 गेंदों में चार चौके और चार छक्के लगाते हुए (54) रनों की पारी खेली। मुम्बई इंडियंस के बल्लेबाजों ने आक्रमक बल्लेबाजी का प्रदर्शन करते हुए निर्धारित 20 ओवरों में सात विकेट पर 215 रन का स्कोर खड़ा किया। लखनऊ सुपर जायंट्स की ओर से मयंक यादव और आवेश खान ने दो-दो विकेट लिये। रवि बिस्नोई, प्रिंस यादव और दिग्वेश राठी ने एक-एक बल्लेबाज को आउट किया।

अजय राज सिंह की अर्द्धशतकीय पारी से बाउंड्री ब्रेकर अजमेर 29 रन से जीती

जयपुर, 27 अप्रैल। युनियन क्रिकेट क्लब द्वारा आयोजित 27 वीं नवीन-नफीस स्मृति क्रिकेट प्रतियोगिता में आज सोनी क्रिकेट ग्राउण्ड करघनी कालवाड़ रोड, पर खेले गये पूल-डी के मैच में अजय राज सिंह 60 रन नाबाद (42 गेंद, 8 चौके, 1 छक्का), की अर्द्धशतकीय पारी तथा सचिन चौधरी 4 ओवर में 13 रन पर 2 विकेट की शानदार गेंदबाजी के चलते बाउण्ड्री ब्रेकर क्रिकेट एकेडमी अजमेर, ने अल्फा क्रिकेट एकेडमी को 29 रन से हराकर 2 अंक अर्जित किये। टॉस जीतकर बाउण्ड्री ब्रेकर क्रिकेट एकेडमी अजमेर ने पहले बल्लेबाजी करते हुये अजय राज सिंह 60 रन तथा मिराज खान 46 रन (39 गेंद 5 चौके, 1 छक्का) ने मिलकर 11.4 ओवर में पहले विकेट पर १8 रन जोड़कर अच्छी शुरुआत की मध्य क्रम में साहिल दिवान 41 रन नाबाद (23 गेंद 1 चौका, 4 छक्के), अमन मीणा 20 रन नाबाद (8 गेंद, 2 छक्के), कौस्तुभ बडाना

15 रन ने मिलकर निर्धारित 20 ओवर में स्कोर 3 विकेट खोकर 197 रन पहुंचा दिया गेंदबाजी में अल्फा क्रिकेट एकेडमी की ओर से विनय अमेरिया 41 रन पर 2 विकेट, अंकित पचार 48 रन पर 1 विकेट लेकर सफल गेंद बाज रहे। जवाब पारी में भगवत सिंह 69 रन (45 गेंद, 4 चौके, 5 छक्के), राजकुमार सैनी 38 रन, अंकित पचार 15 रन नाबाद, श्री राम खण्डेलवाल 14 रन तथा प्रेम कुमार 13 रन की मदद के बावजूद निर्धारित 20 ओवर में 8 विकेट खोकर 168 रन ही बना सकें और 29 रन से मैच गवा दिया, गेंदबाजी में बाउण्ड्री ब्रेकर अजमेर की ओर से सचिन चौधरी 13 रन पर 2 विकेट, अमन मीणा 29 रन पर 2 विकेट, रजत गुजराती 25 रन पर 2 विकेट तथा चिराग रामचन्दानी व कौस्तुम बडाना प्रत्येक 1-1 विकेट लेकर सफल गेंदबाज रहे। मैन ऑफ द मैच अजय राज सिंह 60 रन बाउण्ड्री ब्रेकर क्रिकेट एकेडमी अजमेर रहे।

भारतीय महिला टीम ने श्रीलंका को नौ विकेट से हराया

कोलंबो, 27 अप्रैल। स्नेह राणा (तीन विकेट), दीप्ति शर्मा और श्री चरणी (दो-दो विकेट) की शानदार गेंदबाजी के बाद प्रतिका रावल (नाबाद 50), हरलीन देओल (नाबाद 48) और स्मृति मंधाना (43) रनों की बेहतरीन बल्लेबाजी की बदौलत भारतीय महिला टीम ने रविवार को वर्षा बाधित त्रिकोणीय श्रृंखला के पहले एकदिवसीय मुकाबले में श्रीलंका को 56 गेंद शेष रहते नौ विकेट से हरा दिया।

148 रनों के लक्ष्य का पीछा करने उतरी भारतीय टीम के लिए प्रतिका रावल और स्मृति मंधाना की सलामी जोड़ी ने अच्छी शुरुआत करते हुए पहले विकेट के लिये 54 जोड़े। 10वें ओवर में इनोका रानवीरा ने अर्धशतक की ओर बढ़ रही स्मृति मंधाना को आउटकर श्रीलंका को पहली सफलता दिलाई। स्मृति मंधाना ने 46 गेंदों में छह चौके लगाते हुए (43) रनों की पारी खेली। इसके बाद बल्लेबाजी करने आयी हरलीन देओल ने प्रतिका रावल के साथ धैर्यपूर्ण बल्लेबाजी करते हुए अपनी भारतीय टीम को 29.4 ओवर में एक विकेट पर 149 रन बनाकर नौ विकेट से जीत दिला दी।

प्रतिका रावल ने 62 गेंदों में सात चौके लगाते हुए (नाबाद 50) रन बनाये। वहीं



हरलीन देओल ने 71 गेंदों में चार चौके लगाए हुए (48) रनों की पारी खेली। इससे पहले आज यहां भारतीय महिला टीम ने टॉस जीतकर पहले गेंदबाजी करने का फैसला किया। बारिश के कारण इस एकदिवसीय मुकाबले को 3१-3१ ओवरों का कर दिया गया। बल्लेबाजी करने उतरी श्रीलंका की शुरुआत अच्छी नहीं रही और उसने आठवें ही ओवर में कप्तान चामरी अटापट्टु (सात) का विकेट गवां दिया। उन्हें अर्धशत रेंडू ने विकेटकीपर ऋचा के हाथों

कैच आउट कराया। 14वें ओवर में स्नेह राणा ने हसिनी पररा (30) को पगबाध कर श्रीलंका को दूसरा झटका दिया। श्रीलंका का तीसरा विकेट हार्थिता समाराविक्रमा (14) के रूप में गिरा वह रनआउट हुईं। हंसिमा करुणार्त्ता (चार) को स्नेह राणा ने अपनी ही गेंद पर कैच आउट कर पवेलियन भेज दिया।नीलाक्षी डिसिल्वा (10) को भी राणा ने अपनी ही गेंद पर कैच आउट किया। कविशा दिलहारा (25) और पियुमी बैडलगे (दो) की श्री चरणी ने आउट किया।

अरुण ने जीता जयपुर ओपन क्लासिकल फिडे रेटेड चेस टूर्नामेंट

जयपुर, 27 अप्रैल। गुलाबी नगरी में वेक्स और जेपेडब्ल्यू (जयपुर हेल्थ एंड वेलनेस) के तत्वाधान में चल रही पाँच दिवसीय जयपुर ओपन क्लासिकल फिडे रेटेड चेस टूर्नामेंट के दुसरे संस्करण में राजस्थान के खिलाड़ियों का दबदबा रहा। जयपुर क्लब में आयोजित इस टूर्नामेंट का उद्देश्य सभी आयु वर्ग के बीच मानसिक स्वास्थ्य और चेस जैसे प्राचीन खेल को राजस्थान में बढ़ावा देना था। सम्मान समारोह में आयोजक, जेपेडब्ल्यू के संस्थापक, हिम्मत सिंह ने बताया कि उदयपुर के अरण कटारिया (2353) ने अवजित रहते हुए चैम्पियन खिताब के साथ 1,००,००० और ट्राफी अपने नाम की। दूसरे स्थान के लिए कई खिलाड़ियों में आखिरी क्षण तक घमासान हुआ और अंत में तीन खिलाड़ियों ने 7.5 अंक बनाए। प्रतियोगिता के नियमों के अनुसार टाई ब्रेकर के सहारे राहुल संगमा (2121) ने दूसरे स्थान और 75,०००/- की नगद पुरस्कार और तीसरे स्थान पर महाराष्ट्र के श्रयन मजुन्दार (211०) रहे जिन्हें 5०,०००/- का



पुरस्कार हासिल हुआ। सह-संस्थापक भूपेंद्र सिंह व आर.के. व्यास; वेक्स के संस्थापक जयेंद्र चतुर्वेदी व अमरीश जोशी ने बताया कि, "महिला वर्ग में राजस्थान की वेदिका पाल ने छह अंक बनाकर सर्वश्रेष्ठ महिला प्रतियोगी का खिताब जीता, वहीं दूसरी ओर वरिष्ठ खिलाड़ी वर्ग में दिल्ली के जी बी जोशी ने 6.5 अंकों के साथ 8,००० रुपये का पुरस्कार हासिल किया। राजस्थान के खिलाड़ियों में सर्वश्रेष्ठ खिलाड़ी राज कपूर रहे और जयपुर का सर्वश्रेष्ठ खिलाड़ी होने का गौरव वरिष्ठ खिलाड़ी मिलिंद गावडे को प्राप्त हुआ। इसके अलावा दिव्यांग वर्ग में भी अलग पुरस्कार दिए गए जिसमें 6 खिलाड़ियों निजमें

मध्य प्रदेश के वरिष्ठ राष्ट्रीय स्तर के खिलाड़ी एस के राठीड़ ने 8,००० रुपए का प्रथम पुरस्कार हासिल किया। मुख्य प्रतियोगिता के दौरान एक ब्लिट्ज चैम्पियनशिप भी रखी गई जिसे गोपाल राठीड़ ने जीत कर 25,०००/- रुपये का पहला इनाम जीता।" पुरस्कार वितरण समारोह में मुख्य अतिथि बिरला (अध्यक्ष,जयपुर क्लब) और विकास शर्मा (मार्केटिंग हैड, नारायण अस्पताल), साकेत माथुर,अशोक भार्गव, रवि बजाज एवं संजय शर्मा उपास्थि रहे और सभी भाग लेने वाला प्रतिभागियों की हौसला अफ़जाई की।

भारतीय महिला हॉकी टीम ऑस्ट्रेलिया-ए से 2-3 से हारी

पर्थ, 27 अप्रैल। भारतीय महिला टीम को रविवार को ऑस्ट्रेलिया ए टीम के खिलाफ मैच में 2-3 से हार का सामना करना पड़ा। पर्थ हॉकी स्टेडियम में आज ऑस्ट्रेलिया दौरे के दूसरे मुकाबले में भारतीय महिला टीम के लिए ज्योति सिंह ने (13वें) मिनट में गोल दागकर बढ़त दिलाई। इसके बाद ऑस्ट्रेलिया ए की एबी स्टैंसबी ने (17वें) मिनट में गोलकर स्कोर 1-1 से बराबर कर दिया। मैच खत्म होने में 15 मिनट बचे थे और स्कोर 1-1 से बराबरी पर था। डेल डोल्फेस ने (48वें) मिनट में गोलकर ऑस्ट्रेलिया को बढ़त दिला दी। इसके बाद जेमी-ली सुरहा ने (52वें) मिनट में गोलकर स्कोर 3-1 कर दिया। भारतीय टीम के लिए शर्मा (मार्केटिंग हैड, नारायण अस्पताल), साकेत माथुर,अशोक भार्गव, रवि बजाज एवं संजय शर्मा उपास्थि रहे और सभी भाग लेने वाला प्रतिभागियों की हौसला अफ़जाई की।

स्वामी विवेकानंद राष्ट्रीय अंडर-20 पुरुष फुटबाल प्रतियोगिता में पहला मैच बिहार से राजस्थान 1-1 बराबर रहा

जयपुर , 27 अप्रैल। राजस्थान का पहला मुकाबला नारायणपुर (छत्तीसगढ़) में बिहार से हुआ जिसमें राजस्थान ने अच्छे खेल का प्रदर्शन करते हुए राइट आउट खेल रहे पूरण के माइनस पास से तोसिफ ने 35 मिनट में शानदार गोल करके मैच में एक गोल से बढ़त दिला दी और हाफ टाइम तक 1 गोल से राजस्थान टीम ने बढ़त बनाए रखी दोनों टीमों ने आक्रमण खेल खेला जिसके कारण बिहार को मैच के 68 मिनट पर बिजय हैब्रम मौका मिला लेकिन प्रयास से गोल करके बिहार टीम को बराबर पर ला दिया तत्पश्चात राजस्थान को भी गोल करने के कई मौके मिले पर गोल नहीं कर पाए अंत समय तक दोनों टीमों 1/1 गोल से बराबर रही

टीम मैनेजर श्याम सिंह ने बताया की टीम ने अच्छा प्रदर्शन किया आगामी मैचों में टीम बेहतरीन प्रदर्शन करेगी कोच ने बताया कि टीम में विशाल, युग, मनीष, तोसिफ ने अच्छे खेल का प्रदर्शन किया और आगामी मैचों में भी टीम अच्छा खेलने का प्रयास



करेगी । राजस्थान का अगला लीग मैच 29 अप्रैल को राजस्थान बनाम मेघालय से खेला जाएगा और 1 मई को आखिरी लीग मैच

राजस्थान बनाम केरल के मध्य खेला जाएगा इन्में से जो टीम क्वालीफाई होगी वह टीम क्वाटर् फाइनल खेलेगी।

पायलट ने नीरज उधवानी के घर जाकर श्रद्धांजलि दी

जयपुर निवासी उधवानी की पहलगाम में पर्यटकों पर आतंकवादी हमले में मृत्यु हुई थी



पूर्व उप मुख्यमंत्री सचिन पायलट ने पहलगाम आतंकी हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि दी एवं परिजनों को ढाँढस बंधाया।

जयपुर, 27 अप्रैल। पूर्व उप मुख्यमंत्री सचिन पायलट ने पहलगाम हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि अर्पित की एवं परिजनों को ढाँढस बंधाया। मीडिया से रूबरू होते हुए उन्होंने कहा कि पहलगाम में जो घटना हुई है वो कोई सामान्य घटना नहीं है। इसका मुंहतोड़ जवाब देना ही पड़ेगा। यह कोई आम आतंकी घटना नहीं है। जिस तरह से इसको अंजाम दिया गया है वो मंसुबे बिल्कुल स्पष्ट हैं। इस मसले को आगे कैसे ले जाना है और इसपर क्या कारवाई करनी है यह मुद्दा हम लोगों ने, कांग्रेस पार्टी ने वर्किंग कमेटी में रखा था। भारत

■ कांग्रेस महासचिव सचिन पायलट ने कहा कि भारत सरकार को पूरी ताकत के साथ आतंकवादी हमले का जवाब देना चाहिये। पूरा विपक्ष और पूरा देश सरकार के साथ हैं।

सरकार को अपनी पूरी ताकत के साथ जवाब देना पड़ेगा। पूरे देश में इसपर एक राय है। उन्होंने कहा, पक्ष विपक्ष हमारे देश के लिए हैं, आक्रमण बाहर से हो रहा है और हमारे अस्तित्व को चुनौती दी जा रही है, आतंकियों के जरिए तो उनको तो उसी जमान में जवाब देना चाहिए। जब पहले इस प्रकार भारत की संसद पर आक्रमण किया गया था उस समय

आम भावना है कि पाकिस्तान ने हमेशा आतंकवादी गतिविधियों से जो धाव देश को दिए हैं उसका समापन करना पड़ेगा। पायलट ने कहा, इस दुःख की घड़ी में पूरा देश उन परिवारों के साथ खड़ा है, जिन्होंने अपने लोगों को खोया है। जिल लोगों ने कोशिश की है कि देश में दरार पड़े, मजहब के नाम पर, और यही उनके मंसुबे हैं, हमें उनको मुंहतोड़ जवाब देना पड़ेगा। इस संकल्प के लिए पूरा देश, सभी राजनैतिक पार्टी, हर व्यक्ति एकजुट है। जिन्होंने अपने खोए हैं वो वापिस तो नहीं आ सकते हैं, लेकिन, इतना हम कर सकते हैं कि भविष्य में इस प्रकार की घटना करने का कोई साहस नहीं करें।

पाकिस्तान ने तीसरी रात भी सीमा पर गोलीबारी की

भारतीय सेना ने गोलीबारी का प्रभावी जवाब दिया, किसी के हताहत होने की खबर नहीं है

एनआईए ने ...

(प्रथम पृष्ठ का शेष)
सेना की हालत खराब है। मुजफ्फराबाद में पाकिस्तानी सेना का बड़ा मुवमंत्त देखा गया है। खुफिया एजेंसियों की रिपोर्ट के मुताबिक लोअर नीलम वैली राजमार्ग पर सामान्य दिनों के मुकाबले ट्रकों की गतिविधि कई गुना बढ़ी हुई है। भारतीय सेना की नजर से बचने के लिए ज्यादातर गतिविधियाँ सिविल ट्रकों में हो रही है।

भारतीय ...

(प्रथम पृष्ठ का शेष)
भारतीय नौसेना ने एक्स पर लिखा, "भारतीय नौसेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पथर है।"

प.बंगाल में गोरखाओं की केन्द्र शासित प्रदेश की माँग ने जोर पकड़ा

गोरखा पार्टियों का कहना है कि 2019 से भाजपा को पूरा समर्थन दिया, पर उनकी माँगों पर गौर नहीं किया गया

दार्जिलिंग, 27 अप्रैल। पश्चिम बंगाल के दार्जिलिंग और आसपास के पहाड़ी क्षेत्रों में गोरखाओं के बीच एक बार फिर राजनीतिक सरगर्मी तेज हो गई है और उन्होंने अब केंद्र शासित प्रदेश (यूनिन टैरिटरी/यू.टी.) के गठन की माँग पर जोर देने का फैसला किया है।

गोरखा जनमुक्ति मोर्चा (जीजेएम), गोरखा राष्ट्रीय मुक्ति मोर्चा (जीएनएम), गोरखालैंड राज्य निर्माण मोर्चा (जीएमएम) और क्रांतिकारी मार्क्सवादी कम्युनिस्ट पार्टी (आरसीएमपी) जैसे दलों ने अलग राज्य और गोरखाओं के हितों के मुद्दे पर नया आंदोलन छेड़ने के संकेत दिए हैं।

इन दलों का कहना है कि भारतीय जनता पार्टी (भाजपा) ने 2009 से लेकर अब तक पहाड़ में अपना राजनीतिक प्रभाव बढ़ाया है, परंतु आज तक गोरखाओं की मूल मांगों को उचित सम्मान नहीं दिया गया। इन दलों ने आरोप लगाया कि भाजपा ने गोरखाओं को केवल राजनीतिक लाभ के लिए उपयोग किया, परंतु जमीनी स्तर पर उनकी समस्याओं के समाधान के लिए

■ गोरखालैंड राज्य निर्माण मोर्चा के अध्यक्ष दवा पाखरीन ने कहा कि गोरखा समाज अपने अधिकारों के लिये निर्णायक आंदोलन करेगा।

कोई ठोस कदम नहीं उठाया।

गोरखालैंड राज्य निर्माण मोर्चा के अध्यक्ष दवा पाखरीन ने स्पष्ट शब्दों में कहा कि अब समय आ गया है कि गोरखा समाज एकजुट होकर अपने अधिकारों के लिए निर्णायक आंदोलन करें। उन्होंने केंद्र सरकार से मांग की कि यदि वास्तव में गोरखाओं के हितों की रक्षा करनी है, तो पहाड़ को 'केंद्र शासित प्रदेश' का दर्जा दिया जाए।

इसके साथ ही कुछ दल पहाड़ को अनुसूचित जनजाति (एसटी) श्रेणी में शामिल करने और संविधान की छठी अनुसूची के तहत विशेष स्वायत्तता देने की भी मांग कर रहे हैं। परंतु इस पर भी व्यापक

सहमति नहीं बन पाई है, और क्षेत्र में 1954 के एकजाम एक्ट के समाप्त हो जाने के बाद कानूनी स्थिति भी बदल चुकी है।

दार्जिलिंग, कालिम्पोंग और आसपास के गोरखा बहुल इलाकों के लोगों में यह भावना बढ़ ती जा रही है कि जब तक इस क्षेत्र को विशेष संवैधानिक दर्जा या केंद्र शासित प्रदेश का दर्जा नहीं दिया जाता, तब तक गोरखाओं के ऐतिहासिक, सांस्कृतिक और राजनीतिक अधिकार सुरक्षित नहीं हो सकते।

राहुल गांधी ...

(प्रथम पृष्ठ का शेष)
संजय गांधी मेमोरियल ट्रस्ट, नई दिल्ली, करता है। इस ट्रस्ट की अध्यक्ष सोनिया गांधी हैं, जबकि राहुल गांधी ट्रस्टी हैं। लोकसभा चुनाव के बाद राहुल पहली बार 30 अप्रैल को अमेटी आ रहे हैं। इससे पहले वे 17 मई 2024 को चुनावी जनसभा को संबोधित करने आए थे।

देश की एकता दिखाने के लिये संसद का विशेष सत्र बुलायें

नई दिल्ली, 27 अप्रैल। निर्दलीय राज्यसभा सांसद कपिल सिब्बल ने रविवार को राजनीतिक दलों से विशेष आग्रह किया। उन्होंने कहा कि सभी राजनीतिक दल पहलगाम आतंकी हमले के मद्देनजर मई में जल्द से जल्द संसद का विशेष सत्र बुलाने का सरकार से आग्रह करें। सिब्बल ने कहा, 25 अप्रैल को मैंने सुझाव दिया था कि इस दुख की घड़ी में देश की एकता दिखाने के लिए संसद का विशेष सत्र बुलाया जाना चाहिए। मैं सभी राजनीतिक दलों से आग्रह करता हूँ कि वे सरकार से मई में जल्द से जल्द ऐसा सत्र बुलाने का आग्रह करें।

इससे पहले कपिल सिब्बल ने शुक्रवार को प्रधानमंत्री नरेंद्र मोदी से संसद का विशेष सत्र बुलाने और पहलगाम आतंकी हमले की निंदा करते हुए प्रस्ताव पारित करने का आग्रह किया था, ताकि दुनिया को यह संदेश दिया जा सके कि देश एकजुट है। सिब्बल ने सरकार को विभिन्न महत्वपूर्ण देशों में सत्तारूढ़ और विपक्षी सांसदों के प्रतिनिधिमंडल भेजने का भी सुझाव दिया था, ताकि पाकिस्तान पर कूटनीतिक दबाव बनाया जा सके।

हाई कोर्ट ने जनहित याचिका खारिज कर डेढ़ लाख रू. का हर्जाना लगाया

बिजली विभाग के सेवानिवृत्त मुख्य अभियंता ने जनहित याचिका में उत्पादन निगम व एनटीपीसी के संयुक्त उद्यम को रद्द करने की माँग की थी

■ अदालत ने कहा कि याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है।

जाएगा, जो जनहित के खिलाफ है।

सुनवाई के दौरान खंडपीठ ने देखा कि यह संयुक्त उद्यम छबड़ा थर्मल पावर प्लांट के आसपास कई परियोजनाओं को लागू करने के उद्देश्य से किया गया, जिससे अतिरिक्त उत्पादन इकाइयाँ स्थापित की जा सकें और उत्पादन लागत घटे। अदालत ने कहा कि मामले में सिर्फ इस आधार पर हस्तक्षेप नहीं किया जा सकता कि याचिकाकर्ता बिजली विभाग

में अभियंता रहे हैं। याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है। दर निर्धारण कई कारकों पर निर्भर करता है, जिनकी जांच इस न्यायालय द्वारा नहीं की जा सकती। अदालत ने यह भी कहा कि यह जनहित याचिका कुछ कर्मचारी संघों के हित को बढ़ावा देने के उद्देश्य से प्रेरित लगती है, जो इस संयुक्त उद्यम का विरोध कर रहे हैं, जैसा कि रिकॉर्ड पर उपलब्ध अभ्यावेदनों से स्पष्ट है। न्यायालय ने कहा कि यह जनहित याचिका न्यायालय के समय और संसाधनों की बर्बादी है और कानून की प्रक्रिया का दुरुपयोग है। इसलिए इस हर्जाने के साथ खारिज किया जाना चाहिए। इसके साथ ही अदालत ने जनहित याचिका खारिज कर याचिकाकर्ता पर 1.50 लाख रुपये का हर्जाना लगाया है।

मोटर साइकिल को बचाने में वैन कुएं में गिरी, 10 की मौत

वैन व मोटर साइकिल टकराकर खेत में बने बिना मुंडेर के कुएं में जा गिरीं

मंदसौर, 27 अप्रैल। मध्यप्रदेश के मंदसौर जिले के नारायणगढ़ थाना क्षेत्र में आज दोपहर को एक वैन मोटर साइकिल सवार को बचाने के प्रयास में उससे टकराकर सड़क किनारे खेत में बने एक बिना मुंडेर के कुएं में गिर गयी, जिससे मोटर साइकिल सवार सहित दस लोगों की मौत हो गयी।

पुलिस सूत्रों के अनुसार वैन सवार, लगभग दस लोग नीमच जिले में स्थित माता मंदिर में दर्शन के लिए जा रहे थे। तभी नारायणगढ़ थाना क्षेत्र के काचरिया चौपाटी के समीप सामने से आ रहे मोटर साइकिल सवार को बचाने के प्रयास में वैन उससे टकरा गयी और इसके बाद अनियंत्रित होकर सड़क किनारे खेत में बने एक बिना मुंडेर के कुएं में गिर गयी। दुर्घटना में वैन सवार आठ लोगों के अलावा मोटर साइकिल सवार एक व्यक्ति तथा

■ वैन में सवार 10 लोग नीमच जिले में माता मंदिर दर्शन के लिये जा रहे थे, जब यह हादसा हुआ।
■ वैन में बैठे लोगों में से 8, मोटर साइकिल चालक तथा रेस्क्यू करने के लिये कुएं में उतरे एक व्यक्ति की मौत हो गई।

रेस्क्यू ऑपरेशन के दौरान कुएं में गए एक व्यक्ति सहित कुल दस लोगों की मौत हो गयी। दुर्घटना में चार लोग घायल हुए हैं, जिन्हें जिला अस्पताल लाया गया है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। मृतकों में दो लोग मंदसौर के निवासी हैं, जबकि वैन सवार सभी मृतक रतलाम के रहने वाले बताए गए हैं।

दुर्घटना में चार लोग घायल हुए हैं, जिन्हें जिला अस्पताल लाया गया

है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। राहत एवं बचाव कार्य लगातार जारी है।

उप मुख्यमंत्री जगदीश देवड़ा पूरे समय मौके पर ही रहे। इनके अलावा कलेक्टर अदिति गर्ग, एसपी, एडिशनल एसपी, एसडीओपी आदि भी मौके पर मौजूद थे।

डिप्टी सीएम जगदीश देवड़ा ने बताया कि इस हादसे में कुल 13 लोग शामिल थे, जिनमें दो बच्चे भी थे। पहले बच्चों को निकालकर अस्पताल भेजा

गया। गाड़ी बड़ी मुश्किल से बाहर लाई गई है। कुएं में जहरीली गैस के कारण, बचाने गए मनोहर सिंह की भी मौत हुई है। उन्होंने 2-3 लोगों को बाहर निकाला था। मुझे जैसे ही घटना के बारे में पता चला, मैं सीधा यहाँ आ गया। जिले के सारे अधिकारी भी यहीं हैं।

“युद्ध की ...

(प्रथम पृष्ठ का शेष)
निंदनीय और बचकाना है। उन्हें वास्तविकता को समझना चाहिए और ऐसे समय में ऐसी टिप्पणी नहीं करनी चाहिए, जब पूरा देश एकजुट खड़ा है। यह मुख्यमंत्री के तौर पर उनके पद के लिए ठीक नहीं है। मैं इसकी निंदा करता हूँ। उन्हें देश के लोगों से माफ़ी मांगनी चाहिए और अपने तौर-तरीके सुधारने चाहिए।

लाइफ़ और इन्वेस्टमेंट में लॉन्ग-टर्म सोचना सही है

मार्केट ऊपर हो या नीचे, अपने गोल्स पर डटे रहें.

MUTUAL FUNDS सही है

अधिक जानकारी के लिए अपने म्युचुअल फंड डिस्ट्रिब्यूटर या इन्वेस्टमेंट एडवाइजर से संपर्क कीजिए.

mutualfundssahihai.com पर विजिट करें

हमें यहां फॉलो करें:

म्युचुअल फंड निवेश बाज़ार के जोखिमों के अधीन हैं, योजना से जुड़े सभी दस्तावेजों को ध्यान से पढ़ें.

1050.2025A